

عاشورائے محرم کا روزہ

”حضرت ابن عباس رضی اللہ عنہ فرماتے ہیں: جب نبی علیہ السلام نے دس محرم کا روزہ خود بھی رکھا اور اس کے رکھنے کا (دوسروں کو بھی) حکم دیا تو صحابہ عرض گزار ہوئے کہ اے اللہ کے رسول صلی اللہ علیہ وسلم! یہ دن (عاشورائے محرم) ایسا ہے جس کی یہود و نصاریٰ بھی تعظیم کرتے ہیں۔ تو نبی صلی اللہ علیہ وسلم نے فرمایا: ”آئندہ سال ہم یوم التاسع (نومحرم) کا روزہ رکھیں گے، ان شاء اللہ۔“ لیکن آپ صلی اللہ علیہ وسلم آئندہ سال (محرم) سے پہلے ہی وفات پا گئے۔“ (صحیح مسلم، رقم الحدیث: ۱۱۳۴)

فضائل و مسائل محرم

✽..... رسول اللہ ﷺ نے فرمایا: ((أفضل الصيام بعد شهر رمضان شهر الله المحرم)) (صحیح مسلم: ۲۸۸/۱) ”رمضان کے بعد (نفل) روزوں کے لیے سب سے فضیلت والا مہینا محرم کا مہینا ہے۔“

✽..... رسول اللہ ﷺ مدینہ تشریف لے گئے تو وہاں یہودی عاشورے کے دن کا روزہ رکھتے اور اس کی تعظیم کرتے تھے۔ آنحضرت ﷺ نے ان سے پوچھا: ”اس دن کا روزہ تم لوگ کیوں رکھتے ہو؟“ انھوں نے کہا: ”اس دن اللہ تعالیٰ نے حضرت موسیٰ علیہ السلام کو اور ان کی قوم کو نجات دی اور ان کے دشمن فرعون وغیرہ کو دریائے نیل میں غرق کر دیا۔ اس پر حضرت موسیٰ علیہ السلام نے بہ طور شکر روزہ رکھا تھا۔ اب ہم بھی (ان کی اتباع میں) اس دن روزہ رکھتے ہیں۔“ یہ سن کر آنحضرت ﷺ نے فرمایا: ((فنحن أحق وأولى بموسى منكم فصامه وأمر بصيامه)) (صحیح مسلم: ۲۷۹/۱) ”چنانچہ آپ ﷺ نے خود بھی روزہ رکھا اور اس دن کا روزہ امت محمدیہ کے لیے بھی مشروع فرمایا۔“

✽..... عاشوراء کے روزے کے ثواب کی بابت آنحضرت ﷺ سے پوچھا گیا تو آپ ﷺ نے فرمایا: ((يكفر السنة الماضية)) (صحیح مسلم: ۳۸۸/۱) ”اس سے گزشتہ سال کے گناہ معاف ہو جاتے ہیں۔“

✽..... ان احادیث سے معلوم ہوا کہ اس مہینے یا عاشورے کو جو امتیاز حاصل ہے وہ صرف روزوں کی وجہ سے ہے اور کوئی وجہ امتیاز اس مہینے یا اس کی تاریخ کی نہیں۔ اس کے علاوہ ماہ محرم اور عاشوراء محرم کے لیے جو کچھ بھی بیان کیا جاتا ہے وہ سب ایجابِ بندہ ہیں۔ ان کا کوئی صحیح ثبوت نہیں، مثلاً: خصوصی کھانے پکانا، حلیم کی دیکیں پکا کر مسکینوں کو کھانا، بہ طور خاص صدقہ و خیرات کرنا، مشروبات کی سبیلیں لگانا، ماتمی لباس پہننا، سرمہ لگانا، قبروں کی زیارت کو جانا، تعزیے بنانا وغیرہ سب امور بدعت اور ناجائز ہیں۔

اسی طرح اس عشرے میں واقعاتِ کربلا کو رنگ آمیزی کے ساتھ بیان کرنا بھی شیعوں کا مخصوص آہنگ ہے جو بدعتِ قبیحہ ہی کے ضمن میں آتا ہے، اس سے بھی اجتناب ضروری ہے۔ اسلام کی تاریخ میں سب سے بڑا حادثہ حضرت عمر فاروق رضی اللہ عنہ کی شہادت کا حادثہ ہے جو ایرانیوں اور یہودیوں کی سازش سے ۲۳ ہجری کے بالکل آخر میں واقع ہوا۔ اور یکم محرم کو آپ کی تدفینِ عمل میں آئی اور مظلومانہ شہادت کے لحاظ سے حضرت عثمان رضی اللہ عنہ کی شہادت سے بڑھ کر کوئی مظلومانہ شہادت نہیں جو ۱۸ ذوالحجہ کو ہوئی۔ لیکن مسلمانوں نے ان کے لیے کبھی محفل ماتم یا مجلس عزاء برپا نہیں کی، نہ نالہ و شہیون، نہ نوحہ و ماتم کو اپنا شعار بنایا۔ کئی صدیوں تک یہی کیفیت رہی تا آنکہ معز الدولہ بن بویہ نے ۳۵۲ھ میں ماتمی جلوسوں اور جلسوں کی رسم ایجاد کی۔ (البدایۃ والنہایۃ: ۱۱/۴۳۲) تب سے ہی شیعہ فرقے نے اس رسم کو اپنے مذہب کی سب سے بڑی بنیاد بنا رکھا ہے۔

اس ماہ میں ایک غلط رسم یہ بھی رائج ہے کہ اس مہینے کو سوگ اور ماتم کا مہینا سمجھ لیا گیا ہے جس کی وجہ سے لوگ اس مہینے میں شادی بیاہ سے اجتناب کرتے ہیں۔ صرف شیعہ ایسا کرتے تو چند ان قابلِ تعجب بات نہ تھی لیکن افسوس ہے کہ اہل سنت بھی اسی شیعہ رویے میں بہہ گئے ہیں اور ان کے ہاں بھی محرم کے آغاز کے ساتھ ہی شادی بیاہ کا سلسلہ یک دم رک جاتا ہے۔ حالانکہ ایسی کوئی وجہ نہیں کہ جس کی رو سے اس مہینے میں شادی بیاہ کی تقریبات کو ممنوع قرار دیا جائے۔ اگر کسی کا سامنے شہادت اس کے لیے کوئی معقول وجہ ہوتی تو پھر شادی کسی مہینے میں ممکن نہ ہوتی کیونکہ تاریخ اسلام میں شہداء کی قطار بڑی لمبی ہے اور شاید ہی کوئی مہینا ایسا ہو جس میں کسی کی شہادت واقع نہ ہوئی ہو۔ (حافظ صلاح الدین یوسف رحمہ اللہ)



بِسْمِ اللَّهِ الرَّحْمَنِ الرَّحِيمِ

وَلَا تَنْصُرُوا الْاِجْرَاءَ الْاَلْبَنَاءَ وَلَا تَنْصُرُوا الْاِجْرَاءَ الْاَلْبَنَاءَ وَلَا تَنْصُرُوا الْاِجْرَاءَ الْاَلْبَنَاءَ

سرپرست
مولانا ابوبکر صدیق السلفی

بانی
مولانا محمد عطاء اللہ حنیف

مسک اہل حدیث کا دعائی و ترجمان

الاعنصل

یکے از مطبوعات دارالدعوة السلفية

30 ذوالحجہ 1433 ھ جمعۃ المبارک 16 تا 22 نومبر 2012ء

شماره 44 جلد 64

مجلس ادارت

- شیخ الحدیث حافظ ثناء اللہ مدنی
- مولانا محمد اسحاق بھٹی
- مولانا ارشاد الحق اثری
- ملک عصمت اللہ قلغوی
- حافظ حماد شاہر
- حماد الحق نعیم

مدیر مسئول

- حافظ احمد شاہر

مینجر

- محمد سلیم چنیوٹی

کمپوزنگ

- رضاء اللہ ساہو

0333-4611619

0344-4656461

جواہر پارے

کلمہ طیبہ

اداریہ

درس قرآن

درس حدیث

مقام رسالت

افادات علمیہ

احکام و مسائل

اصلاح معاشرہ

پند و نصائح

سیرت و سوانح

تبصرہ کتب

شعر و ادب

سیدنا فاروق اعظم

سیدنا فاروق اعظم

سیدنا فاروق اعظم

سیدنا فاروق اعظم

سیدنا فاروق اعظم

سیدنا فاروق اعظم

سیدنا فاروق اعظم

سیدنا فاروق اعظم

سیدنا فاروق اعظم

سیدنا فاروق اعظم

خط کتابت کے لیے : ہفت روزہ الاعتصام، 31 شیش محل روڈ، لاہور
کرنٹ اکاؤنٹ نمبر : ABL 2466-4 بلال گنج براج لاہور
فون نمبر : 042-3735 4406
فیکس نمبر : 042-37229802
رجسٹرڈ نمبر : CPL : 12

E-Mail: al.aitisam@gmail.com

فی پرچہ : 12/- روپے
سالانہ : 500/- روپے
بیرونی ممالک سے : 200/- ریال
60/- ڈالر امریکی

نور
الاعنصل

پرنٹر: پرنٹ یارڈ پرنٹرز، لاہور۔ ناشر: حافظ احمد شاہر، مقام اشاعت: 31 شیش محل روڈ لاہور 54000

بیان

سوموار ۵ نومبر کی شام بہ یک وقت یا قدرے تقدیم و تاخیر کے ساتھ (کیونکہ اس بارے میں روایات مختلف ہیں) دو چیفس: چیف آف آرمی سٹاف جنرل پرویز کیانی اور چیف جسٹس جناب افتخار محمد چوہدری کے بیانات جاری ہوئے۔ اگر ان بیانات کی اندرونی شہادتوں پر غور کیا جائے تو چیف جسٹس کا بیان دفاعی نوعیت کا معلوم ہوتا ہے۔ بات معمولی تھی لیکن میڈیا نے بات کا بنگلڑ بنا کر ان بیانات کے حوالے سے دو اہم اداروں کو ایک دوسرے کے مد مقابل لا کھڑا کیا، اس لیے ہم نے ضروری سمجھا کہ ان بیانات کا اختصار کے ساتھ جائزہ پیش کریں۔

آرمی چیف آف سٹاف جنرل پرویز کیانی نے اپنے بیان میں کہا: ”عوام کی حمایت ہی فوج کی طاقت کا منبع ہے۔ اس کے بغیر قومی سلامتی کا تصور بے معنی ہے۔“ چیف آف آرمی سٹاف کا یہ فرمان ایک سوا یک فی صد درست ہے۔

۱۹۶۵ء کی جنگ کے دوران کے مناظر آج بھی نظروں کے سامنے گھوم رہے ہیں۔ فوجی قافلے جس راستے سے گزرتے لوگ ان کی راہوں میں پکلیں بچھاتے اور ان کو دیکھ کر جوش اور جذبے کے ساتھ نعرہ ہائے تکبیر بلند کرتے۔ فوجی جوان بھی عوام کا یہ جذبہ دیکھ کر شوق شہادت کے جذبے سے سرشار ہو جاتے۔ انھوں نے اس جنگ کے دوران ایسے ایسے کارنامے سرانجام دیے کہ تاریخ ان کی مثال پیش کرنے سے قاصر ہے۔ چیف آف آرمی سٹاف نے یہ بھی کہا: ”کوئی بھی دانستہ یا نادانستہ کوشش جو فوج اور عوام میں دراڑیں ڈالنے کا باعث بنے، وہ وسیع قومی مفاد کے منافی ہوگی۔“ ان کا یہ بیان بھی شک و شبہ سے بالاتر ہے لیکن جس پس منظر میں یہ بات کہی گئی ہے اس نے اس کے حسن و افادیت کو گہنا دیا ہے۔ قانون کی پابندی اور عدلیہ کے فیصلوں کو تسلیم کرنے سے عوام اور فوج میں دراڑیں نہیں پڑتیں۔ اگر ایسا ہوا ہے تو اس کی وجوہات کچھ اور ہیں جن میں دہشت گردی کے خلاف جنگ کے نام پر اپنے لوگوں کے خلاف آپریشن اور لوگوں کو ملکی مفاد کے نام پر غائب کرنا سرفہرست ہیں۔

انھوں نے یہ اعتراف بھی کیا کہ ماضی میں ہم سب نے غلطیاں کی ہیں۔ ان غلطیوں کا اعتراف کرنے سے کیا غلطیوں کا ازالہ ہو سکتا ہے؟ یحییٰ خان کی غلطی سے پاکستان دولخت ہو گیا۔ کیا اس غلطی کا اعتراف پاکستان کو دوبارہ متحد کرنے میں مددگار ہو سکتا ہے! پرویز مشرف کی حماقتوں کا ازالہ..... جس سے پاکستانی فوج کی عزت و وقار داؤ پر لگ گیا تھا..... اس اعتراف سے ممکن ہے؟ ازالہ تو صرف اس صورت میں ہو سکتا ہے کہ جو پالیسیاں انھوں نے بنائیں اور اختیار کیں ان کو یکسر ترک کر کے ایسی پالیسیاں اختیار کی جائیں جو ان کے نتیجے میں ہونے والے نقصانات کا ازالہ کر سکیں۔

پاکستانی فوج کی عزت و وقار بحال کرنے کے لیے جنرل پرویز کیانی کی کوششیں قابل صد تحسین ہیں لیکن افسوس اس بات پر ہے کہ مشرف کی نام نہاد دہشت گردی کے خلاف امریکی جنگ میں شمولیت کا ازالہ اب تک نہیں ہو سکا جس کی وجہ سے ہماری فوج اب تک ایک ایسی بے ثمر جنگ میں الجھی ہوئی ہے جس کا کوئی جواز ہے نہ فائدہ۔ مشرف نے اس جنگ میں کودنے سے پہلے کیا عوام کی رائے معلوم کی تھی کہ ساری قوم اس جنگ پر متفق ہے؟ گستاخی معاف! اگر ہم یہ کہیں کہ پوری قوم کا اس پر اتفاق نہیں بلکہ اس جنگ نے قوم کو مختلف دھڑوں میں تقسیم کر دیا ہے تو مبالغہ نہ ہوگا۔ اس لیے ہم مطالبہ کرتے ہیں کہ جنرل پرویز کیانی جہاں ماضی میں کی گئی غلطیوں کا جائزہ لے رہے ہیں وہاں اس غلطی کا ازالہ کرنے کی بھی کوشش کریں اور اس بے نتیجہ جنگ سے قوم کو نجات دلائیں۔

جہاں تک جنرل کیانی کے خطاب کے پہلے حصے کا تعلق ہے تو اس سے صاف مترشح ہوتا ہے کہ ان کا رُخ خطاب بغیر نام لیے سپریم کورٹ کی

طرف ہے۔ اس سے یہ بھی عیاں ہے کہ وہ ایک ادارے کے سربراہ کی حیثیت سے چند افراد..... جن پر آئین وقانون کی خلاف ورزی کا الزام ہے..... کا دفاع کر رہے ہیں اور ان کے متوازن مزاج کے باوجود اس میں جوش وتلخی کا عنصر بھی شامل ہو گیا ہے۔ ان کے اس فرمان کے بعد کہ ”بہتر ہوگا کہ ہم فیصلے قانون پر چھوڑ دیں کیونکہ ہم سب قانون کی عملداری چاہتے ہیں۔“ ہم ان سے یہ سوال کرنے میں حق بجانب ہوں گے کہ ملزموں کا دفاع کس قانون کا تقاضا ہے اور قانون پر عمل داری کا یہ کون سا طریقہ ہے؟

سپریم کورٹ نے کسی ملزم کو مجرم بھی نہیں ٹھہرایا بلکہ اس نے یہ گیند حکومت کے کورٹ میں پھینک دی ہے کہ وہ ایف آئی اے کے ذریعے خود تشکیش کرے اور جرم ثابت ہونے پر ان کو سزا دے۔

رہے آرمی چیف کے یہ سوالات کہ ”کیا ہم قانون کی حاکمیت اور آئین کی بالادستی قائم کر رہے ہیں؟ کیا ہم ادارے مضبوط کر رہے ہیں یا کمزور؟ ان سوالات کے مثبت جواب چاہئیں۔“ ان سوالات سے سپریم کورٹ پر الزام لگتا ہے اور اس پر عدم اعتماد کا اظہار بھی ہوتا ہے اور یہ ملک کی سب سے بڑی عدلیہ پر طاقت کے ذریعے دھونس جمانے کی ناروا کوشش بھی ہے۔ اس کے رد عمل میں چیف جسٹس نے صرف اتنا کہا کہ ”وہ دن گئے جب ملکی استحکام کا تعین میزائلوں اور ٹینکوں سے ہوتا تھا۔ اس میں انھوں نے ماضی کی ملکی تاریخ کا حوالہ تو دیا ہے لیکن کسی ادارے کے اختیارات کو چیلنج نہیں کیا اور نہ اس کے حال پر سوال اٹھائے ہیں۔ ہاں، انھوں نے یہ یاد دلانے کی ضرورت کوشش کی ہے کہ سپریم کورٹ ہی حتمی فیصلہ کرنے کا ادارہ ہے۔ انھوں نے اصغر خاں کیس کے تفصیلی فیصلے میں لکھا ہے کہ آئین اور قانون کی خلاف ورزی میں فوج بہ حیثیت ادارہ شامل نہیں بلکہ چند افراد ذاتی حیثیت سے فوج کی بدنامی کا باعث بنے ہیں۔

اس صورت حال کے پیش نظر ہماری تمنا اور آرزو یہ تھی اور ہے کہ کاش آرمی چیف ایسا بیان نہ دیتے جس سے اداروں کے درمیان باہمی خوش گوار تعلقات پر کوئی حرف آتا اور اسے جاری کرنے سے پہلے اس پر تھوڑا مزید غور کر لیا ہوتا۔

چیف جسٹس صاحب نے اپنے بیان میں جو سوالات اٹھائے ہیں ان کا رخ آرمی کی طرف نہیں بلکہ یہ سوالات موجودہ ملکی سیاسی نظام کے بارے میں ہیں۔ جب وہ یہ سوال کرتے ہیں کہ ”کیا ہم صلاحیت اور محنت کی قدر کرتے ہیں؟“ تو اشارہ یقیناً میرٹ کو نظر انداز کر کے اقرباء نوازی، رشوت خوری اور سفارش کی لعنت اور مرنی لائڈ رنگ اور قتل و غارت قسم کے جرائم کی طرف ہے جو اس وقت سکھ رائج الوقت بنے ہوئے ہیں۔ ”کیا قانون کی حکمرانی اور آئین کی بالادستی کے اصول کا اطلاق صحیح ہو رہا ہے؟“ تو ان کا اشارہ پیپلز پارٹی کی حکومت کی طرف ہے جس نے سپریم کورٹ کے فیصلوں کو نہ ماننے کی روش اپنا رکھی ہے۔ جب وہ یہ پوچھتے ہیں کہ ”ملک کے شہریوں کو نظام پر اعتماد ہے اور کیا شہری سمجھتے ہیں کہ انھیں خوابوں کی تعبیر شفاف اور درست طریقے سے مل رہی ہے؟“ تو یقیناً ان کا اشارہ ملک کی موجودہ عمومی صورت حال کی طرف ہے جہاں عوام مہنگائی کی چکی میں پس رہے ہیں اور ملک میں امن وامان کو ترس گئے ہیں۔ اور جب وہ یہ سوال کرتے ہیں کہ ”کیا موجودہ نظام میں طاقت ہے کہ بددیانتوں اور منافع خوروں کی حوصلہ شکنی کرے؟“ تو ان کا اشارہ حکومتی عہدہ داروں کی طرف ہے جن پر بددیانتی اور کرپشن کے سوسالزام ہیں۔ اور وہ یہ سوال کرنے میں حق بجانب بھی ہیں، اس لیے کہ انھیں ملک میں قانون کی حکمرانی نہیں بلکہ جنگل کے قانون کی حکومت نظر آتی ہے۔ جعلی ڈگریوں، دہری شہریت اور صدر کی سیاسی سرگرمیوں ایسے کئی معاملات ہیں جو صل ہوتے نظر نہیں آتے۔ انھوں نے یہ سوالات ملک کے خیر خواہ کی حیثیت سے پوری دردمندی کے ساتھ اٹھائے ہیں۔ ہے کوئی جوان کے دل کے درد کو جانے اور سمجھے؟ انھوں نے تو قوم اور حکومت کو آئینہ دکھایا ہے۔ اگر اس آئینے میں اپنا چہرہ صاف دکھائی نہیں دیتا تو آئینہ توڑنے کی بجائے چہرہ سنوارنے کی فکر کرنی چاہیے۔ تاہم قوم امید کرتی ہے کہ اگر ان کے درد کو سمجھنے والا آج نہیں تو کل ضرور ہوگا۔

نہیں ہے نا امید اقبال اپنی کشت ویراں سے ذرا نم ہو تو یہ مٹی بڑی زرخیز ہے ساقی

تفسیر سورہ یس

مولانا ارشاد الحق اثری رحمۃ اللہ علیہ

کھول دیے گئے ہوں گے اور اس کے نگران ان سے کہیں گے: تم پر سلام ہو، تم پاکیزہ رہے، پس اس میں داخل ہو جاؤ ہمیشہ رہنے والے۔“

یہی بات ایک اور اسلوب میں بھی فرمائی گئی ہے:

﴿جَنَّتٌ عَدْنٍ يَدْخُلُونَهَا وَمَنْ صَلَحَ مِنْ آبَائِهِمْ وَأَزْوَاجِهِمْ وَذُرِّيَّاتِهِمْ وَالْمَلَائِكَةُ يَدْخُلُونَ عَلَيْهِمْ مِنْ كُلِّ بَابٍ ۝ سَلَامٌ عَلَيْكُمْ بِمَا صَبَرْتُمْ فَنِعْمَ عُقْبَى الدَّارِ ۝﴾ [الرعد: ۲۳، ۲۴]

”ہیئتی کے باغات جن میں وہ داخل ہوں گے اور ان کے باب دادوں اور ان کی بیویوں اور ان کی اولادوں میں سے جو نیک ہوئے اور فرشتے ہر دروازے میں سے ان پر داخل ہوں گے۔ سلام ہو تم پر اس کے بدلے جو تم نے صبر کیا، سو اچھا ہے اس گھر کا انجام۔“

جنت ”دار السلام“ (سلامتی کا گھر) ہے۔ اللہ تعالیٰ کا اہل جنت کے لیے سلام ہوگا، فرشتے بھی انھیں سلام کہیں گے۔ باہم جنت میں ملیں گے تو ”سلاماً سلاماً“ کہیں گے۔ بلکہ یہاں دنیا میں بھی ((افشوا السلام)) کا حکم ہے، یعنی سلام کو پھیلانا، باہم ”السلام علیکم“ کہو۔ انبیائے کرام پر دنیا میں بھی اللہ تعالیٰ نے سلام بھیجا، چنانچہ فرمایا:

﴿سَلَامٌ عَلَى نُوحٍ فِي الْعَالَمِينَ ۝﴾ [الصافات: ۷۹]

”نوح پر تمام جہانوں میں سلام ہو۔“

﴿سَلَامٌ عَلَى إِبْرَاهِيمَ ۝﴾ [الصافات: ۱۰۹]

”ابراہیم پر سلام ہو۔“

﴿سَلَامٌ عَلَى مُوسَى وَهَارُونَ ۝﴾ [الصافات: ۱۲۰]

﴿سَلَامٌ قَوْلًا مِنْ رَبِّ رَجِيمٍ ۝﴾ پہلی آیت میں فرمایا گیا ہے کہ ان کے لیے وہ سب کچھ ہے جو وہ طلب کریں گے۔ اس آیت میں ایک اور بڑی سرفرازی کا ذکر ہے جس سے اہل جنت کو نوازا جائے گا اور وہ ہے ”سلام“، یعنی اللہ سبحانہ و تعالیٰ کی طرف سے انھیں ”سلام“ کا پیغام ملے گا:

﴿تَجِيَّتُهُمْ يَوْمَ يَلْقَوْنَهُ سَلَامٌ﴾ [الأحزاب: ۴۴]

”ان کی دعا، جس دن وہ اس سے ملیں گے، سلام ہوگی۔“

سلام کا یہ پیغام فرشتوں کی طرف سے تو اس وقت سے ہوگا جب وہ اللہ کے مہمان بننے کے لیے اس دنیا سے جا رہے ہوں گے۔

﴿الَّذِينَ تَتَوَفَّيهِمُ الْمَلَائِكَةُ طَيِّبِينَ يَقُولُونَ سَلَامٌ عَلَيْكُمْ ادْخُلُوا الْجَنَّةَ بِمَا كُنْتُمْ تَعْمَلُونَ ۝﴾

[النحل: ۳۲]

”جنہیں فرشتے اس حال میں قبض کرتے ہیں کہ پاک ہوتے ہیں۔ کہتے ہیں: سلام ہو تم پر، جنت میں داخل ہو جاؤ اس کے بدلے جو تم کیا کرتے تھے۔“

یہی خوش نصیب جب جنت میں داخل ہوں گے تب بھی فرشتے انھیں سلام کہیں گے:

﴿وَسَيَقُ الِّلَّذِينَ اتَّقَوْا رَبَّهُمْ إِلَى الْجَنَّةِ زُمَرًا حَتَّىٰ إِذَا جَاءُوهَا وَفُتِحَتْ أَبْوَابُهَا وَقَالَ لَهُمْ خَزَنَتُهَا سَلَامٌ عَلَيْكُمْ طِبْتُمْ فَادْخُلُوهَا خَالِدِينَ ۝﴾ [الزمر: ۷۳]

”اور وہ لوگ، جو اپنے رب سے ڈر گئے، گروہ درگروہ جنت کی طرف لے جائے جائیں گے یہاں تک کہ جب وہ اس کے پاس آئیں گے اس حال میں کہ اس کے دروازے

وبرکاتہ۔“ (فتح الباری: ۱۴۰/۷)

یعنی اللہ تعالیٰ تو خود سلامتی کا مالک ہے، جبریل پر سلام ہو اور اے اللہ کے رسول! آپ پر سلام اور اللہ کی رحمت و برکت ہو۔

اسی طرح حضرت عائشہ صدیقہ رضی اللہ عنہا سے روایت ہے کہ ایک روز رسول اللہ ﷺ نے فرمایا: ”اے عائشہ! جبریل تمہیں سلام کہتے ہیں۔“ میں نے عرض کیا: اور ان پر بھی سلام ہو اور اللہ کی رحمت و برکت ہو۔ آپ ﷺ وہ دیکھتے ہیں جو میں نہیں دیکھتی۔

(صحیح بخاری، رقم الحدیث: ۳۷۶۸)

یہ اہل جنت کا بہت بڑا اعزاز ہے کہ اللہ تعالیٰ اور اس کے فرشتے بھی انہیں سلام کہیں گے۔ اور کتنے خوش نصیب ہیں وہ حضرات جنہیں اس دنیا میں اللہ نے سلام کہا اور اس کے فرشتوں نے بھی۔ حضرت جابر بن عبد اللہ رضی اللہ عنہ سے روایت ہے کہ رسول اللہ ﷺ نے فرمایا:

”اہل جنت جنت کی نعمتوں میں مشغول ہوں گے کہ ایک نور ظاہر ہوگا۔ اہل جنت اوپر دیکھیں گے تو اللہ تبارک وتعالیٰ اوپر سے ان کی طرف متوجہ ہوگا اور فرمائے گا: ”السلام علیکم یا اہل الجنة!“ ”اے جنتیو! تم پر سلام ہو۔“

یہی ہے: ﴿سَلِّمْ قَوْلًا مِّن رَّبِّ رَجِئْہٖ﴾ [یس: ۵۸] اللہ تعالیٰ اہل جنت کو دیکھیں گے اور جنتی اللہ تعالیٰ کو دیکھیں گے اور جب تک دیکھتے رہیں گے وہ جنت کی کسی نعمت کی طرف التفات نہیں کریں گے۔“

یہ روایت ابن ماجہ (رقم الحدیث: ۱۸۴)، بزار، ابویعم کی ”صفة الجنة“ اور کتاب البعث للبيهقي میں ہے مگر یہ سخت ضعیف ہے۔ اس کا راوی عبد اللہ بن عبد اللہ ابو عاصم العبادانی ”واہ“ یعنی سخت ضعیف ہے۔ (میزان: ۲/۴۵۸) اور اس کا استاد فضل بن عیسیٰ ”مکر الحدیث“ ہے اور بالاتفاق ضعیف ہے۔ (تقریب، ص: ۲۷۷)

علامہ قرطبی نے یہی روایت اپنی تفسیر (۲۵/۱۵) میں ذکر کی ہے اور اس کا راوی جریر بن عبد اللہ الجلی بتلایا ہے مگر یہ درست نہیں۔ خود انھوں نے التذکرۃ (ص: ۱۹۲) میں اسے حضرت جابر بن عبد اللہ سے ہی نقل کیا ہے۔ اہل جنت کے لیے جنت میں اللہ سبحانہ و تعالیٰ کی

”سلام ہو موسیٰ اور ہارون پر۔“

﴿سَلَامٌ عَلٰی اِلٰی یٰلَیْسَیْنَ ۝﴾ [الصافات: ۱۳۰]

”سلام ہو الیاسین پر۔“

یحییٰ علیہ السلام کے بارے فرمایا:

﴿وَسَلِّمْ عَلَیْہِ یَوْمَ وِلَدَہٗ وَ یَوْمَ یَمُوتُ وَ یَوْمَ یُبْعَثُ حَیًّا ۝﴾ [مریم: ۱۵]

”اور سلام اس پر جس دن وہ پیدا ہوا اور جس دن فوت ہوگا اور جس دن زندہ ہو کر اٹھایا جائے گا۔“

تین مواقع پر انسان پر وحشت ہوتی ہے: پیدائش کے وقت جب وہ رحم مادر سے باہر آتا ہے، جب دنیا سے جاتا ہے اور جب قیامت کے روز اٹھے گا۔ حضرت یحییٰ علیہ السلام کی یہ خصوصیت ہے کہ وہ ان تینوں مواقع پر سلامتی میں ہوں گے۔

فرشتے بھی ملاقات پر انہیں سلام کہتے تھے۔ ام المومنین خدیجہ الکبریٰ کس قدر خوش نصیب ہیں کہ اللہ تعالیٰ نے انہیں دنیا میں سلام بھیجا، چنانچہ حضرت ابو ہریرہ رضی اللہ عنہ سے روایت ہے کہ جبریل علیہ السلام نبی کریم ﷺ کے پاس آئے اور کہا:

”یا رسول اللہ! ہذہ خدیجۃ قد آتت معہا إناء فیہ إدام أو طعام أو شراب، فإذا ہی أتتک فاقراء علیہا السلام من ربہا و منی، و بشرہا ببیت فی الجنة من قصب۔“

(صحیح بخاری، رقم الحدیث: ۳۸۲۰)

”اے اللہ کے رسول! یہ خدیجہ آپ کی خدمت میں ایک برتن اٹھائے آ رہی ہیں جس میں سالن ہے یا کھانا ہے یا پانی ہے۔ جب یہ آئیں تو ان پر ان کے رب کی طرف سے اور میری طرف سے سلام کہیں اور انہیں جنت میں ایسے گھر کی بشارت دیں جو ایک ہی موتی کا بنا ہوا ہوگا۔“

نسائی وغیرہ میں ہے کہ سیدہ خدیجہ رضی اللہ عنہا نے یہ سن کر فرمایا: ”إن اللہ هو السلام، و علی جبریل السلام، و علیک یا رسول اللہ السلام ورحمة اللہ

حضرت عبداللہ بن مسعود رضی اللہ عنہما سے ہے کہ ہم رسول اللہ ﷺ کے پیچھے نماز پڑھتے تو یوں کہتے تھے: ”السلام علی اللہ“ آپ ﷺ نے ارشاد فرمایا:

((إِنَّ اللَّهَ هُوَ السَّلَامُ وَلَكِنْ قُولُوا: التَّحِيَّاتُ لِلَّهِ

..... إلخ)) (صحیح بخاری: ۸۳۱، ۸۳۵ وغیرہ)

اللہ تبارک وتعالیٰ کے اس اسم مبارک کا معنی یہ ہے کہ اللہ کے لیے ہی کامل سلامتی ہے۔ اس کی سلامتی معرضِ خطر و زوال میں نہیں اور وہ ہر عیب و نقص سے سلامتی میں ہے، وہی دوسروں کو سلامتی عطا کرتا فرماتا ہے۔ جنت کا نام ”دارالسلام“ بھی اسی لیے ہے کہ اس میں موت، بیماری اور ہر قسم کی آفات و آلام سے سلامتی ہوگی، چنانچہ فرمایا:

﴿لَهُمْ دَارُ السَّلَامِ عِنْدَ رَبِّهِمْ﴾ [الأنعام: ۱۲۷]

”انہی کے لیے ان کے رب کے ہاں سلامتی کا گھر ہے۔“

﴿وَاللَّهُ يَدْعُوْا إِلَى دَارِ السَّلَامِ﴾ [یونس: ۲۵]

”اور اللہ سلامتی کے گھر کی طرف بلاتا ہے۔“

دنیا دار الہم ہے اور آخرت دار الأمن ہے۔ سلامتی امن جنت ہے، اسی لیے تو فرمایا ہے:

﴿وَإِنَّ الدَّارَ الْآخِرَةَ لَهِیَ الْحَيَوَانُ لَوْ كَانُوا

يَعْلَمُونَ﴾ [العنکبوت: ۶۴]

”اور بے شک آخری گھر یقیناً وہی اصل زندگی ہے، اگر وہ جانتے ہوتے۔“

اللہ تعالیٰ سب اہل ایمان کو دنیا و آخرت میں سلامتی بخشے اور سلامتی کا گھر عطا فرمائے، آمین۔

اس آیت سے سلف اہل سنت کی تائید ہوتی ہے کہ اللہ تعالیٰ کلام کرتے ہیں۔ آواز اور الفاظ کے ساتھ کرتے ہیں مگر اللہ تعالیٰ کی آواز، مخلوق کی آواز کی طرح نہیں۔ امام بخاری نے الجامع الصحیح کے آخری ابواب میں اس پر متعدد دلائل ذکر کیے ہیں۔

زیارت حق ہے مگر آیت میں سلام کا مصداق مرفوع روایت کے تناظر میں اور اس کی مزید تفصیل جو بیان ہوئی ہے وہ بہر حال ضعیف ہے۔

حافظ ابن کثیر رحمہ اللہ نے امام ابن جریر رحمہ اللہ کے حوالے سے حضرت عمر بن عبدالعزیز رحمہ اللہ کا اثر نقل کیا ہے کہ اللہ سبحانہ و تعالیٰ جب جنتیوں اور جہنمیوں کا فیصلہ فرمادیں گے تو ابر کے سائے میں فرشتوں کے ہمراہ اہل جنت پر متوجہ ہوں گے اور انھیں سلام کہیں گے۔ ابن جریر فرماتے ہیں کہ ﴿وَأَلَهُمْ مَا يَدْعُونَ﴾ میں جو وعدہ تھا اس سے مراد یہ سلام ہے اور یہی تاویل محمد بن کعب قرظی نے کی ہے۔ اور اہل جنت سلام کا جواب دیں گے۔ پھر اللہ تعالیٰ فرمائیں گے: مجھ سے مانگو کیا مانگتے ہو۔ وہ عرض کریں گے: ہم آپ کی رضا کے طلب گار ہیں۔ اللہ فرمائیں گے: میں نے تمھیں عزت کے مقام پر رکھا ہے، یہ میری رضا ہے۔ جنتی کہیں گے: اے اللہ! ہم کیا طلب کریں! آپ نے ہمیں اتنا کچھ عطا فرمایا ہے، اگر ہم تمام جنوں اور انسانوں میں تقسیم کریں تب بھی یہ کم نہیں ہوگا۔ پھر اللہ تعالیٰ کی طرف سے فرشتے ان میں تحائف تقسیم کریں گے۔ حافظ ابن کثیر رحمہ اللہ نے فرمایا ہے کہ یہ روایت غریب ہے جسے کئی طرق سے امام ابن جریر رحمہ اللہ نے بیان کیا ہے۔

﴿سَلَّمَ﴾ یہاں یہ حقیقت بھی پیش نگاہ دینی چاہیے کہ ”السلام“ اللہ سبحانہ و تعالیٰ کے اسمائے حسنہ میں ایک اسم مبارک ہے، جیسا کہ سورۃ الحشر میں ہے:

﴿الْمَلِكُ الْقُدُّوسُ السَّلَامُ الْمُؤْمِنُ﴾ [الحشر: ۲۳]

”وہ اللہ بادشاہ ہے، نہایت پاک، سلامتی والا، امن دینے والا۔“

رسول اللہ ﷺ نماز کے بعد یہ دعا پڑھتے تھے:

((اَللّٰهُمَّ اَنْتَ السَّلَامُ وَمِنْكَ السَّلَامُ تَبَارَكْتَ يَا ذَا الْجَلَالِ وَالْاِكْرَامِ .))

”اے اللہ! آپ سلام ہیں اور سلامتی آپ کی طرف سے ہے، برکت والا ہے تو اے جلال و اکرام والے!“

تمیمۃ الصبی

فی ترجمۃ

الأربعین من أحادیث النبی

بچوں کے لیے

چالیس جامع احادیث مبارکہ

مؤلف: نواب سید محمد صدیق حسن خان رحمہ اللہ

تنقیح و تسہیل: حافظ صلاح الدین یوسف رحمہ اللہ

کر داخل ہوتا ہے۔ اسی لیے بزرگوں نے کہا ہے کہ مسافر وغیرہ کی مہمان نوازی کرنا اپنے گھر والوں اور بھائی بندوں پر برکت و رحمت کا دروازہ کھولنا ہے۔

اور سنت یہ ہے کہ میزبان مہمان کو رخصت کرتے وقت گھر کے دروازے تک اُس کے ساتھ جائے۔ اور مہمان نوازی سے آخرت میں ثواب اور دنیا میں نیک نامی حاصل ہوتی ہے۔
بزرگاں مسافر بجاں پرورد کہ نامِ نکوشاں بہ نیکی برند
۳۳۔ نظر کا لگنا برحق ہے:

((العین حق .)) (رواہ مسلم)

”نظر کا لگ جانا برحق ہے۔“

فائدہ: یعنی آدمی یا کسی چیز کو ایسے موقعوں پر نظر بد لگ جانا جب کسی کی آنکھ کو بھا جائے اور اچھی لگے، ایسے اثرات (جادو کی طرح) بعض نفوس میں اللہ نے رکھے ہیں جو تقدیر الہی سے ظہور پذیر ہوتے ہیں۔ حدیث میں آتا ہے کہ اگر کوئی چیز تقدیر الہی پر سبقت کرنے والی ہوتی تو وہ نظر لگنا ہوتا۔

اور نظر لگنا قرآن سے بھی ثابت ہے، اس لیے کہ یعقوب علیہ السلام نے اپنے بیٹوں کو نصیحت کی:

﴿لَا تَدْخُلُوا مِنْ بَابٍ وَاحِدٍ وَادْخُلُوا مِنْ أَبْوَابٍ مُتَفَرِّقَةٍ وَمَا أُغْنِي عَنْكُمْ مِنَ اللَّهِ مِنْ شَيْءٍ﴾

[یوسف: ۶۷]

”اے بیٹو! ایک ہی دروازے سے (مصر میں) داخل نہ ہونا بلکہ جدا جدا دروازوں سے داخل ہونا، میں تم کو اللہ تعالیٰ کی کسی چیز سے نہیں بچا سکتا۔“

۳۱۔ سرکہ عمدہ سالن ہے:

((نعم الإدام الخل .)) (رواہ مسلم)

”سرکہ عمدہ سالن ہے۔“

فائدہ: اس حدیث سے معلوم ہوا کہ اگر کسی شخص نے قسم کھائی کہ میں روٹی سالن سے نہیں کھاؤں گا، پھر وہ سرکہ سے روٹی کھالے تو وہ شخص حائث (قسم توڑنے والا) سمجھا جائے گا کیونکہ سرکہ بھی حدیث مذکور کی رو سے سالن ہے، نیز دوسری روایت میں آیا ہے کہ سرکہ پیغمبروں کا سالن ہے۔ سرکہ کے فائدے کتب طب میں بہت لکھے ہیں۔

۳۲۔ مہمان نوازی تین دن ہے:

((الضيافة ثلاثة أيام .)) (رواہ أبو داود)

”مہمان نوازی تین دن ہے۔“

فائدہ: ”النهاية للجزري“ میں اس حدیث کا معنی یہ لکھا ہے کہ پہلے دن بہ قدر مقدور (طاقت کے مطابق) کچھ تکلف کے ساتھ مہمان نوازی کرے اگر نیکی اور احسان کی گنجائش ہو۔ اور دوسرے تیسرے دن جو موجود ہو وہ مہمانوں کے سامنے پیش کر دے، جو آپ کھائے بلا تکلف اُسے بھی کھلائے۔ اس کے بعد اس کو اتنا زادِ راہ دے دے کہ ایک رات دن کا سفر طے ہو سکے۔

مہمان اپنے مقدر میں لکھی ہوئی روزی کھاتا ہے اور ثواب میزبان کو ملتا ہے۔

شکر بجا آر کہ مہمانِ تُو روزی خودی خورد از خوانِ تُو
حدیث میں آتا ہے کہ مہمان اپنا رزق لے کر آتا ہے اور جب جاتا ہے تو گھر والوں کے گناہ لے جاتا ہے۔ اور یہ بھی روایت ہے کہ ایک مسلمان بھائی کے گھر میں مہمان ہزار برکتیں اور ہزار رحمتیں لے

اکلیل (فی استنباط التنزیل للسیوطی) میں لکھا ہے کہ اس آیت سے معلوم ہوا کہ چشم بد کی تاثیر حق ہے۔ (شرح النہ)

حضرت ابوامامہ رضی اللہ عنہ سے روایت ہے کہ ایک مرتبہ عامر بن ربیعہ رضی اللہ عنہ نے سہل بن حذیف رضی اللہ عنہ کو غسل کرتے ہوئے دیکھا تو کہا: ”بخدا، میں نے ایسا حسین و جمیل بدن آج تک کسی مرد اور عورت کا نہیں دیکھا جیسا سہل کا جسم ہے۔“ پس حضرت سہل رضی اللہ عنہ کو نظر لگ گئی اور وہ زمین پر گر پڑے۔ آنحضرت صلی اللہ علیہ وسلم کو اطلاع دی گئی کہ اس طرح سہل بن حذیف رضی اللہ عنہ نہاتے نہاتے زمین پر گر پڑے ہیں اور بدستور اُن کی یہی حالت ہے، آپ صلی اللہ علیہ وسلم ان کے لیے کچھ کریں۔ آپ صلی اللہ علیہ وسلم نے پوچھا کہ تمہیں کسی پر شک ہے کہ اس کی نظر لگی ہو؟ انھوں نے کہا: ہاں، عامر بن ربیعہ رضی اللہ عنہ پر گمان ہے (کہ وہ اُس وقت وہاں سے گزر رہے تھے)۔ آپ صلی اللہ علیہ وسلم نے حضرت عامر رضی اللہ عنہ کو بلایا اور اس پر بہت خفا ہوئے اور فرمایا کہ کیوں تم اپنے کسی بھائی کو ہلاک کرتے ہو؟ ایسے موقع پر برکت کی دعا کیوں نہ کی؟ پھر آپ صلی اللہ علیہ وسلم نے ان کو حکم دیا کہ سہل رضی اللہ عنہ کے لیے غسل کرو۔ حضرت عامر رضی اللہ عنہ نے اپنا منہ، دونوں ہاتھ، کہنیاں، زانو، پاؤں کی انگلیاں اور اُن اعضاء کو جو ازار کے اندر تھے، ایک برتن میں دھویا۔ پھر وہ پانی حضرت سہل رضی اللہ عنہ کے اوپر ڈالا گیا۔ پس سہل اسی وقت اٹھ کھڑے ہوئے اور اس طرح چلنے پھرنے لگے گویا انھیں کچھ نہ تھا، یعنی فی الفور صحت یاب ہو گئے۔

تمام علماء کا اس بات پر اتفاق ہے کہ جان، مال اور دیگر اشیاء کو، جو کسی کی نظر میں اچھی لگیں، نظر لگ جانا ثابت و متحقق ہے، البتہ اس کی کیفیت میں اختلاف ہے۔

بعض نظر لگانے والوں کا کہنا ہے کہ جب ہم کسی چیز کو اچھا سمجھ کر دیکھتے ہیں تو ایک حرارت ہماری آنکھوں سے نکلتی ہوئی معلوم ہوتی ہے اور بعض کہتے ہیں کہ نظر لگانے والے کی آنکھ سے ایک زہر بھری قوت نکل کر اور ہوا سے مل کر معیون (نظر زدہ) کو جا لگتی ہے زہر کی مانند کہ وہ زہر سانپ بچھو سے نکل کر کاٹے ہوئے میں اثر کرتا ہے۔

بہر حال ایک چیز تیر کی مانند عائن (نظر لگانے والے) کی طرف سے معیون (نظر زدہ) کی طرف روانہ ہوتی ہے۔ اگر درمیان میں کوئی مانع نہ ہو تو کارگر ہوتی ہے اور اگر کوئی مانع قوی حائل ہوا، جیسے:

دعاء، تعویذ وغیرہ تو تاثیر سے باز رہتی ہے۔ اور کبھی بہ سبب قوت مانع کے نظر بد پھر کر خود عائن پر جا گرتی ہے، اس لیے کہ جس طرح سے بعض نفوس میں یہ خاصیت رکھی ہے، اسی طرح بعض نفوس کامل کو قوت دفع بھی بخشی گئی ہے۔

۳۳۔ کلام سے پہلے سلام ہے:

((السلام قبل الکلام۔)) (رواہ الترمذی)

”کلام سے پہلے سلام ہے۔“

فائدہ: یعنی ملاقات کے وقت پہلے سلام کرے، پھر کلام۔ سلام سے پہلے کلام کرنا ٹھیک نہیں۔ ابتدائے اسلام میں سلام مسلمان اور کافر کے درمیان فرق کرنے کے لیے مقرر تھا، گویا سلام ہر مسلمان کے لیے لازم ہے، چاہے اُس سے (پہلے) ملاقات ہو یا نہ ہو۔ اور مرد کو چاہیے کہ بیوی کو سلام کرے۔ اسی طرح گھوڑا سوار (یعنی سواری والا) پیادہ کو، بڑا چھوٹے کو، چلنے والا بیٹھے ہوئے کو اور بہت سے افراد تھوڑے لوگوں کو سلام کریں۔ اور یہود (اور دیگر غیر مسلموں) کو خود سلام نہ کرے، البتہ ان میں سے کوئی سلام کرے تو ان کو جواب میں صرف ”وعلیکم“ کہہ دے، یعنی ”تم پر وہ چیز جس کے تم مستحق ہو۔“ اور کافر کے جواب میں ”هَذَاكَ اللَّهُ“ (اللہ تمہیں ہدایت دے) کہے۔

امام غنی کہتے ہیں کہ بہ وقت ضرورت ذمی (اسلامی مملکت میں رہنے والے غیر مسلم) کو ابتداءً سلام کہا جاسکتا ہے لیکن امام ابوحنیفہ رحمۃ اللہ علیہ اس سے منع فرماتے ہیں۔ اور امام ابو یوسف رحمۃ اللہ علیہ کہتے ہیں سلام و مصافحہ کچھ نہ کرے، جب ان کے پاس جائے تو ”السَّلَامُ عَلٰی مَنْ اتَّبَعَ الْهُدٰی“ ”اُس پر سلام جو ہدایت کی پیروی کرے“ کہے۔

اور جو شخص شرطی یا زندقینے میں مصروف ہو یا قضائے حاجت کے لیے بیٹھا ہو یا بلا عذر برہنہ ہوجام یا کسی اور مقام میں تو ان کو سلام نہ کرے۔ امام ابو یوسف اسی بات کے قائل ہیں۔ اور خطبے اور تلاوت قرآن میں جب کہ بہ آواز بلند ہو یا حدیث کی روایت یا علم کا درس و ذکر ہو یا اذان و اقامت ہو تو بھی سلام نہ کرے کہ ان صورتوں میں ترک سلام ادب ہے۔ اور سلام زبان سے کہے، ہاتھ سر پر نہ رکھے اور نہ کمر جھکائے کہ یہ خلاف سنت بلکہ حرام ہے۔

محبت رسول ﷺ کی چند علامتیں

محمد حامد شفیع

اس کے لیے کافی ہوگی۔“

یہ آیات مذکورہ بالا بات کی تصدیق کے لیے کافی ہیں۔ ہر شخص اس بات سے واقف ہے کہ ہر عمل کا ایک مخصوص طریقہ کار ہوتا ہے۔ اگر اس عمل کو اس کے متعین کردہ قوانین کے مطابق انجام دیا جائے تو اس میں کامیابی کی قوی امید ہوتی ہے لیکن اگر اس متعین کردہ طریق سے انحراف کیا جائے تو اس عمل میں کامیابی مشکل بلکہ بعض اوقات محال ہو جاتی ہے۔ ٹھیک اسی طرح اللہ کے رسول ﷺ سے محبت بھی اگر دین و شریعت کے قواعد و ضوابط کے مطابق کی جائے تو اس کے اچھے فوائد و ثمرات کا حصول لازمی ہے۔ لیکن اگر خود ساختہ طریقوں اور گھڑے ہوئے افعال سے اس مبارک عمل کو انجام دیا جائے تو اس سے حصول اجر و ثواب کی امید تو کجا اس کے وبال جان بننے کا خطرہ پیدا ہو جاتا ہے کیونکہ رسول اکرم ﷺ نے فرمایا:

((من عمل عملاً ليس عليه أمرنا فهو رد.))

(صحیح مسلم، رقم الحدیث: ۱۸، ۱۷)

”جس شخص نے کوئی ایسا کام کیا جس پر ہمارا امر نہیں ہے تو وہ مردود ہے اور مزید فرمایا:

((إياكم ومحدثات الأمور، فإن كل محدثة

بدعة وإن كل بدعة ضلالة.)) (مسند أحمد)

”لوگو! دین میں نئی ایجادات سے بچو کیونکہ دین میں ہر نئی چیز بدعت ہے اور ہر بدعت گمراہی ہے۔“

لہذا رسول اکرم ﷺ سے محبت بھی شریعت کی حدود و قیود میں رہ کر کرنی چاہیے۔ آج مسلمانوں کا ایک طبقہ ہر قسم کی گمراہی و ضلالت میں مبتلا ہے حتیٰ کہ شریکہ اعمال بھی اس سے سرزد ہوتے ہیں لیکن بایں

اللہ رب العالمین کے بعد اس کے رسول جناب محمد رسول اللہ ﷺ سے محبت و مودت ایمان کا لازمی جز ہے۔ ہر مسلمان پر فرض ہے کہ وہ نبی ﷺ سے اپنی جان، مال اور اہل و عیال سے بھی زیادہ محبت کرے کیونکہ نبی پاک ﷺ کا فرمان ہے:

((لا يؤمن أحدكم حتى أكون أحب إليه من والده وولده والناس أجمعين.))

(صحیح بخاری، رقم الحدیث: ۱۵)

”کسی بھی فرد کا ایمان اس وقت تک کامل نہیں ہو سکتا جب تک کہ میں اس کے نزدیک اس کے آباء و اجداد، اولاد و اخفاء اور تمام لوگوں سے زیادہ محبوب نہ ہو جاؤں۔“

اسی طرح اللہ سبحانہ و تعالیٰ نے ان لوگوں کی سخت مذمت کی ہے اور انھیں عذاب کی وعید سنائی ہے جو اللہ اور اس کے رسول کے مقابلے میں باپ، بیٹے، بھائی، بیوی، قرابت دار، کسب شدہ مال، تجارت اور بلند و بالا عمارت کی محبت کو ترجیح دیتے ہیں اور ان کے حصول کی جستجو میں اپنی چند دنوں کی زندگی کو رائیگاں کر دیتے ہیں، حالانکہ مذکورہ بالا چیزیں یوم آخرت کو ان کے کچھ کام آنے والی نہیں ہیں، جیسا کہ فرمایا:

﴿يَوْمَ لَا يَنْفَعُ مَالٌ وَلَا بَنُونَ﴾ [الشعراء: ۸۸]

”جس دن مال و اولاد کچھ کام نہ آئے گی۔“

﴿وَلَا يَسْتَلُ حَبِيبًا حَبِيبًا﴾ [المعارج: ۱۰]

”اور کوئی دوست کسی دوست کو نہ پوچھے گا۔“

﴿لِكُلِّ امْرِئٍ مِنْهُمْ يَوْمَئِذٍ شَأْنٌ يُغْنِيهِ﴾ [عبس: ۳۷]

”ان میں سے ہر ایک کو اس دن ایسی فکر دامن گیر ہوگی جو

ہم وہ اپنے آپ کو سب سے بڑا محب رسول باور کرتا ہے اور خود کو عاشق رسول کے نام سے موسوم کرتا ہے اور وہ لوگ جو ان کے باطل طریقوں کو چھوڑ کر صاف ستھری شریعت کے مطابق زندگی گزارتے ہیں انہیں دشمن رسول اور دشمن دین سمجھتا ہے۔

ذیل میں قرآن وحدیث کے مطابق کچھ ایسی علامات کا تذکرہ کیا جا رہا ہے جن سے محبان رسول اور غیر محبان رسول کے درمیان آسانی سے تفریق کی جاسکتی ہے اور ہر شخص اس کے تناظر میں یہ فیصلہ کر سکتا ہے کہ نبی ﷺ سے حقیقی محبت کرنے والا کون ہے؟

۱۔ اتباع رسول ﷺ:

آپ ﷺ سے محبت کرنے کی سب سے بڑی علامت یہ ہے کہ آپ کی اتباع کی جائے اور زندگی کے ہر موڑ پر آپ کے بتائے ہوئے طریقوں سے راہنمائی حاصل کی جائے کیونکہ اللہ رب العالمین نے آپ کو کائنات ارضی کے تمام انس وجن کے لیے اسوہ بنایا ہے، ارشاد باری تعالیٰ ہے:

﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾

[الأحزاب: ۲۱]

”یقیناً تمہارے لیے رسول اللہ (کی زندگی) میں عمدہ نمونہ موجود ہے۔“

قرآن مجید میں جا بجا ﴿أَطِيعُوا اللَّهَ وَأَطِيعُوا الرَّسُولَ﴾ کا فرمان صادر کر کے اللہ سبحانہ وتعالیٰ نے مسلمانوں پر آپ کی اطاعت و اتباع کو لازم قرار دیا ہے اور جو آپ ﷺ کی اطاعت و فرمانبرداری سے انحراف کرے اور آپ کے احکام کی خلاف ورزی کرے اللہ نے اس کے ایمان کی نفی کی ہے اور اسے فتنہ و دردناک عذاب کی دھمکی دی ہے، فرمایا:

﴿فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ

بَيْنَهُمْ﴾ [النساء: ۶۵]

”سو قسم ہے تیرے پروردگار کی! یہ مومن نہیں ہو سکتے جب تک کہ تمام آپس کے اختلاف میں آپ کو حاکم نہ مان لیں۔“

مزید فرمایا:

﴿فَلْيَحْذَرِ الَّذِينَ يُخَالِفُونَ عَنْ أَمْرِهِ أَن تَصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ﴾ [النور: ۶۳]

”سنو! جو لوگ حکم رسول کی مخالفت کرتے ہیں، انہیں ڈرتے رہنا چاہیے کہ کہیں ان پر کوئی زبردست آفت نہ آپڑے یا انہیں دردناک عذاب نہ پہنچے۔“

اتباع نبوی صرف علامت محبت ہی نہیں بلکہ اللہ سے محبت کرنے کی بہت بڑی نشانی ہے، چنانچہ جب نصاریٰ کا وفد مدینہ میں آیا اور اپنے آپ کو اللہ کا محب ظاہر کیا تو اللہ سبحانہ وتعالیٰ نے ان کی محبت کی صداقت کا معیار اتباع نبوی کو بنایا اور یہ حکم نازل فرمایا:

﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ﴾ [آل عمران: ۳۱]

”کہہ دیجیے! اگر اللہ سے محبت رکھتے ہو تو میری تابع داری کرو خود اللہ تم سے محبت کرے گا اور تمہارے گناہوں کو معاف فرما دے گا۔“

معلوم ہوا کہ جو نبی ﷺ کے احکام و اوامر کی پیروی کرے وہی ان سے محبت کرنے والا اور ان کی تکریم کرنے والا ہے۔ اس مفہوم کو ایک عربی شاعر محمود بن حسن الوراق نے کیا خوب انداز میں بیان فرمایا ہے۔

لون كان حبك صادقاً لأطعته

إن المحب لمن يحب مطيع

۲۔ بہ کثرت نبی اکرم ﷺ پر درود بھیجنا:

آپ ﷺ سے محبت کی دوسری علامت یہ ہے کہ جب بھی آپ ﷺ کا ذکر خیر ہو علی الفور زبان پر درود کا ورد جاری ہو جائے اور نبی ﷺ کی ذات پر صلاۃ و سلام پڑھنے کے لیے دل تڑپ اٹھے۔ اور یہ جذبہ کیوں نہ پیدا ہو جب کہ آپ ﷺ مسلمانوں کے لیے دین و دنیا کی سعادت کا ذریعہ ہیں، چنانچہ اللہ رب العالمین نے فرمایا:

﴿إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا﴾ [الأحزاب: ۵۶]

کر لیں۔

ایک بات بہ طور خاص ملحوظ خاطر رکھنی چاہیے کہ ہمارا درود ماثور (نبی ﷺ کے طریقے کے مطابق) ہو، غیر ماثور درود اور غیر ماثور طریقوں سے درود بھیجنے سے کچھ حاصل ہونے والا نہیں ہے بلکہ یہ عمل تو خسارے اور نقصان کا باعث ہے۔

۳۔ آپ ﷺ کے دیدار اور آپ ﷺ سے ملاقات کی تمنا: ہر مومن اور محب رسول ﷺ کے قلب میں اس بات کی تڑپ ہونی چاہیے کہ اسے دیدار نبوی کا شرف حاصل ہو جائے اور آپ ﷺ سے ملاقات کا موقع میسر آ جائے اگرچہ اس کے بدلے میں مال و جان واد اور اہل و عیال ہی کی قربانی کیوں نہ دینا پڑے۔ اللہ کے رسول ﷺ نے ایسے عزائم رکھنے والوں کو اپنا سب سے بڑا محب قرار دیا ہے، چنانچہ حضرت ابو ہریرہ رضی اللہ عنہ سے روایت ہے کہ آپ ﷺ نے فرمایا: ((من أشد أمتي إلی حبا ناس یكونون بعدی، یود أحدهم لو رأني بأهله وماله.))

(صحیح مسلم، رقم الحدیث: ۷۱۴۵)

”میری امت میں مجھ سے سب سے زیادہ محبت کرنے والے وہ لوگ ہیں جو میرے بعد آئیں گے اور ان کی خواہش یہ ہوگی کہ کاش وہ مجھے دیکھ لیتے، خواہ اس کے لیے انھیں اہل و عیال اور مال و منال کی قربانی کیوں نہ دینا پڑے۔“ جو شخص بھی اس تمنا اور جذبے کے ساتھ زندگی گزارے گا اور اس کے لیے اپنی تمام تر کاوشوں کو صرف کرے گا ان شاء اللہ قیامت کے دن اللہ کے رسول ﷺ سے ملاقات ہی نہیں بلکہ آپ ﷺ کے مبارک ہاتھوں سے حوض کوثر کا جام بھی نوش کرے گا۔ اللہم اجعلنا منهم، آمین۔

۴۔ نبی ﷺ کے محبوبین سے محبت کرنا:

اللہ کے رسول ﷺ سے محبت کرنے کی چوتھی علامت یہ ہے کہ ان لوگوں سے بھی محبت کی جائے جن سے سرور کائنات محبت کرتے تھے، یعنی آپ ﷺ کے اہل و عیال اور آپ ﷺ کے صحابہ و تابعین۔ کیونکہ

”اللہ تعالیٰ اور فرشتے نبی پر رحمت بھیجتے ہیں، اے ایمان والو! تم بھی ان پر درود بھیجو اور خوب سلام بھی بھیجتے رہا کرو۔“ اور نبی ﷺ نے اپنے اوپر درود بھیجنے کی فضیلت بتلاتے ہوئے ارشاد فرمایا:

((إذا سمعتم المؤذن فقولوا مثل ما يقول ثم صلوا علی، فإنه من صلی علی صلی اللہ علیہ بها عسرا.))

(صحیح مسلم، رقم الحدیث: ۸۴۹)

”جب تم اذان سنو تو جس طرح مؤذن کہہ رہا ہے اسی طرح کہو، پھر مجھ پر درود بھیجو کیونکہ جو شخص مجھ پر ایک دفعہ درود بھیجتا ہے اللہ اس پر دس رحمتیں نازل فرماتا ہے۔“ یہ اللہ رب العالمین کا خاص رحم و کرم ہے کہ ایک مرتبہ درود بھیجنے پر دس رحمتیں نازل ہوتی ہیں۔

لیکن جہاں درود پڑھنے والوں کی یہ فضیلت بتلائی گئی ہے وہیں درود نہ پڑھنے والوں کی سخت مذمت بھی کی گئی ہے، چنانچہ حضرت علی رضی اللہ عنہ سے روایت ہے کہ آپ ﷺ نے فرمایا:

((البخیل من ذكرت عنده فلم یصل علی.))

(ترمذی، رقم الحدیث: ۳۵۴۶ صحیحہ الألبانی)

”بخیل وہ ہے جس کے سامنے میرا ذکر کیا جائے اور وہ مجھ پر درود نہ پڑھے۔“

اور ابو ہریرہ رضی اللہ عنہ سے روایت ہے کہ آپ ﷺ نے فرمایا:

((رغم أنف رجل ذكرت عنده فلم یصل علی.))

(ترمذی، رقم الحدیث: ۳۵۴۵ وقال

الألبانی: حسن صحیح)

”اس شخص کی ناک خاک آلود ہو جس کے سامنے میرا ذکر کیا

جائے لیکن وہ مجھ پر درود نہ بھیجے۔“

لہذا ہمیں آپ ﷺ پر کثرت سے درود بھیجنا چاہیے تاکہ ہم اللہ رب العالمین کے رحم و کرم سے اپنے دامن کو خزانہ رحمت سے مالا مال

اہل بیت پر بھی دشنام طرازی کرتے ہوئے سب و شتم کے تیروں کی بارش کرتے ہیں۔

یہ کچھ علامات ہیں جن کے ذریعہ نبی ﷺ سے محبت کرنے والوں کے دعاوی کی صداقت و عدم صداقت کو آسانی سے معلوم کیا جاسکتا ہے اور ان لوگوں کی حقیقت کو سمجھا جاسکتا ہے جو اپنے کو ”عشاق رسول“ کہتے ہیں لیکن طرح طرح کی خرافات و بدعات میں پھنسے رہتے ہیں انھیں نبی ﷺ کا یہ قول یاد نہیں:

((ألا وإنه يسجاء برجال من أمتي فيؤخذ بهم ذات الشمال فأقول: يا رب! أصحابي، فيقال: إنك لا تدري ما أحد ثوابعدك... فيقال: إنهم لن يزالوا مرتدين على أعقابهم منذ فارقتهم.)) (صحیح بخاری)

”سنو! قیامت کے دن میری امت کے کچھ لوگ لائے جائیں گے، انھیں بائیں طرف پکڑ لیا جائے گا، میں کہوں گا: اے میرے رب! یہ تو میرے ساتھی ہیں، چنانچہ آپ کو کہا جائے گا: اے پیغمبر! آپ کو نہیں معلوم کہ انھوں نے آپ کے بعد (دین میں) کیا کیا نئی چیزیں ایجاد کی تھیں..... پھر مجھ سے کہا جائے گا: جب سے آپ ان سے جدا ہوئے تھے، یہ لوگ (دین اسلام سے) پھر گئے تھے۔“

اللہ رب العالمین ہمیں اپنے رسول کا سچا محبت بنائے اور ان کی اتباع کی توفیق عطا فرمائے، نیز ساتھ ہی ساتھ بدعات و خرافات سے دور رکھے، آمین۔ (بہ شکر یہ ماہنامہ ”محدث“، بنارس)



جناب رمضان سلفی صاحب کے سر کا انتقال

جناب محمد رمضان یوسف سلفی صاحب کے سرمحرّم ماسٹر رفیق احمد ۷۲ برس کی عمر پر کرگزشتہ دنوں وفات پا گئے۔ انا اللہ وانا الیہ راجعون۔ مرحوم کی نماز جنازہ مولانا محمد شریف صاحب (ڈھیسایا والے) نے پڑھائی۔ قارئین سے مرحوم کی مغفرت کے لیے دعا کی درخواست ہے۔ (لواحقین)

ایک سچا دوست اور ایک مخلص محب اپنے محبوب کے اعزہ و اقارب اور اس کے اصداق سے بھی محبت کرتا ہے، چنانچہ اہل بیت کی تکریم اور ان سے تعلق محبت قائم کرنے پر ابھارتے ہوئے اللہ کے رسول ﷺ نے تین بار فرمایا:

((أذكركم الله في أهل بيتي.))

(صحیح مسلم، رقم الحدیث: ۶۲۲۵)

”میں تمہیں اپنے اہل بیت کے بارے میں اللہ کی یاد دہانی کراتا ہوں۔“

یعنی لوگو! میرے اہل بیت کے حقوق کی پاس داری کرنا، ان سے محبت و مودت کا معاملہ کرنا کبھی ان کے حقوق کی پامالی نہ کرنا۔

اسی طرح اللہ کے رسول ﷺ نے فرمایا:

((من أحب الحسن والحسين فقد أحبني ومن أبغضهما فقد أبغضني.))

(ابن ماجہ، رقم الحدیث: ۱۴۳ حسنه الألبانی)

”جس نے حسن و حسین سے محبت کی اس نے مجھ سے محبت کی اور جس نے ان کو ناراض کیا اس نے مجھے ناراض کیا۔“

اس حدیث میں آپ ﷺ نے واضح طور پر یہ اصول بتلادیا کہ اہل بیت سے جو محبت کرتا ہے وہی مجھ سے محبت کرتا ہے اور اہل بیت سے محبت نہ کرنے والا میرا محب کبھی نہیں ہو سکتا۔ اور صحابہ کرام رضی اللہ عنہم سے محبت کی وصیت کرتے ہوئے آپ ﷺ نے فرمایا:

((لا تسبوا أصحابي.))

(صحیح بخاری، رقم الحدیث: ۳۶۷۳)

”میرے صحابہ کو گالی مت دو۔“

بلکہ میرے صحابہ کے ساتھ محبت سے پیش آؤ کیونکہ انھیں کے ذریعہ ہم تک اسلام پہنچا ہے۔ اگر انھی پر طعن شروع ہو جائے تو پوری شریعت اسلامیہ مطعون ہو جائے گی۔ ان احادیث نبویہ سے ان لوگوں کا دعویٰ محبت باطل ہو جاتا ہے جو نبی ﷺ سے تو محبت و عقیدت کا اظہار کرتے ہیں لیکن اس کے پس پردہ صحابہ کرام رضی اللہ عنہم حتیٰ کہ بعض

کن لوگوں کے اور کون سے اعمال مقبول ہیں؟

خطبہ جمعہ از مولانا حافظ عبدالمنان نور پوری رحمہ اللہ، بہ تاریخ: ۲۱ نومبر ۲۰۰۸ء

اخذ و ترتیب: عبدالواحد گوندل

مشرکین کے بارے میں فرمایا جو مساجد کی تعمیر کرتے ہیں:

﴿أُولَٰئِكَ حَبِطَتْ أَعْمَالُهُمْ﴾ [التوبة: ۱۷]

”یہ لوگ، ان کے اعمال رائیگاں ہیں۔“

اولاد آدم میں سب سے زیادہ نیک و پاک انبیاء علیہم السلام ہیں۔ ان سے بھی اگر شرک ہو جاتا تو ان کے اعمال پر بھی پانی پھر جاتا:

﴿لَوْ أَشْرَكُوا لَحَبِطَ عَنْهُمْ مَا كَانُوا يَعْمَلُونَ﴾

[الأنعام: ۸۸]

مشرکین مکہ حاجیوں کی خدمت کرتے تھے۔ پانی، کھانا، رہائش وغیرہ کا بندوبست کرتے تھے۔ اُن کے ان اعمال کا تذکرہ کر کے اللہ تعالیٰ نے واضح فرمایا دیا ہے کہ ان کی اس کارکردگی کا اُن کو کچھ بھی فائدہ آخرت میں حاصل نہ ہوگا۔ اس میں بدنی، زبانی اور مالی سب عبادات شامل ہیں۔ ایمان ہوگا تو کچھ ملے گا۔

۲: مالی عبادات: زکاۃ، صدقات، قربانی، حج وغیرہ۔ ان اعمال کو انجام دینے کے لیے اگر حلال اور جائز ذرائع سے حاصل شدہ مال خرچ کیا جائے گا تو یہ اجر کا باعث ہوں گے ورنہ رد کر دیے جائیں گے۔ سورۃ البقرۃ میں واضح ہے:

﴿يَا أَيُّهَا الَّذِينَ آمَنُوا أَنْفِقُوا مِنْ طَيِّبَاتِ مَا كَسَبْتُمْ﴾

[البقرۃ: ۲۶۷]

طیب، حلال اور پاکیزہ مال سے ہی یہ اعمال مقبول ہوں گے۔ رسول اللہ ﷺ نے فرمایا ہے: ”اللہ تعالیٰ خود طیب (پاک) ہے، طیب عمل ہی قبول کرتا ہے۔“
سورۃ فاطر میں فرمایا:

مسنون خطبے کے بعد آپ ﷺ نے فرمایا: سورۃ ابراہیم کی آیت نمبر: ۱۸ میں اللہ تعالیٰ فرماتا ہے:

﴿مَثَلُ الَّذِينَ كَفَرُوا بِرَبِّهِمْ أَعْمَالُهُمْ كَرَمَادٍ اشْتَدَّتْ

بِهِ الرِّيحُ فِي يَوْمٍ حَاصِفٍ﴾ [ابراہیم: ۱۸]

سورۃ النور کی آیت نمبر: ۳۹ میں یہ فرمایا:

﴿وَالَّذِينَ كَفَرُوا أَعْمَالُهُمْ كَسَرَابٍ بِقِيعَةٍ﴾ [النور: ۳۹]

کافر اور مشرک بعض اچھے کام، یعنی خیرات اور رفاہ عامہ وغیرہ کے بعض کام کرتے ہیں۔ ان آیات میں واضح کیا گیا ہے کہ آخرت میں اُن کو ان کے ان اعمال کا کوئی اجر نہیں ملے گا۔

رسول اللہ ﷺ سے اس کے متعلق سوال کیا گیا تھا۔ آپ ﷺ نے فرمایا تھا کہ مشرک اور کافر کو نیک اعمال کا آخرت میں کچھ نہیں ملے گا۔ اللہ تعالیٰ دنیا میں ہی ان کو بعض صورتوں میں اُن کے اعمال کا صلہ دے دیتا ہے۔ اُن کے اعمال راکھ کی مانند ہیں جن کو آندھی اور سیلاب بہا کر ختم کر دیتا ہے یا بھٹ و سراب کی طرح ہیں کہ پیاسے کو ریگستان میں چمکتی ہوئی ریت پانی معلوم ہوتا ہے۔ وہاں جاتا ہے تو وہاں پانی نہیں موت اس کا استقبال کرتی ہے۔ اسی طرح کفار اور مشرکین کے اعمال کا حال ہے:

﴿لَا يَقْدِرُونَ عَلَى شَيْءٍ مِمَّا كَسَبُوا﴾ [البقرۃ: ۲۶۴]

اعمال تین قسم کے ہیں: بدنی، زبانی، مالی۔

ان کی قبولیت کے لیے چار شرطیں ہیں، اگر یہ ہوں گی تو مقبول ہوں گے ورنہ رد، وہ شرائط یہ ہیں:

۱: ایمان: خالص ایمان سے ہی اعمال قبولیت کا شرف حاصل کر سکتے ہیں۔ کفر اور شرک سے اعمال باطل ہو جاتے ہیں ان

﴿مَنْ كَانَ يُرِيدُ الْجِزَّةَ فَلِلَّهِ الْجِزَّةُ جَمِيعًا إِلَيْهِ يَصْعَدُ الْكَلِمُ الطَّيِّبُ وَالْعَمَلُ الصَّالِحُ يَرْفَعُهُ﴾ [فاطر: ۱۰]
 ”اے عزت کے متلاشیو! عزت ساری اللہ کے قبضے میں ہے، اچھی باتیں اسی کے پاس جاتی ہیں اور نیک اعمال والوں کے درجات بھی وہی بلند کرتا ہے۔“

مالی عبادات حلال مال سے ہی درجات کو بلند کریں گی اور مقبول ہوں گی۔ خبیث اور ناپاک مال والی رد کردی جائیں گی۔ جس شخص کا کھانا، پینا اور غذا جس سے اس کی پرورش ہوئی، اگر حرام سے ہے تو اس کی دعا قبول نہیں، خواہ وہ بیت اللہ جا کر گڑ گڑائے۔

۳: اخلاص: اعمال کی قبولیت کے لیے تیسری شرط اخلاص ہے۔ جس کا عمل اللہ کے لیے ہو، اللہ تعالیٰ کی خوش دُدی کے لیے، اس کے حکم کی تعمیل کے لیے ہو، نیت میں خلل نہ ہو، لوگوں کو خوش کرنے کے لیے نہ ہو۔ اگر وہ کسی خاص فرد کی رضا کا طالب ہو تو یہ عمل قبول نہ ہوگا، نبی ﷺ نے فرمایا کہ اعمال کی جزا کا دار و مدار نیت پر ہے۔ ہجرت بڑے درجے کا عمل ہے لیکن اگر اس میں بھی دنیا کا فائدہ چاہتا ہے تو یہ بھی رد کردی جاتی ہے۔

﴿وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ﴾ [البینہ: ۵]
 (یعنی خالصتاً اللہ کے لیے عبادت کرنے کا ہمیں حکم ہے) کے الفاظ سے اس کی خوب وضاحت ہوتی ہے کہ عبادات میں اخلاص نہیں تو حاصل کچھ نہیں، جیسے فرمایا:

﴿قُلْ إِنْ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ﴾ [الأنعام: ۱۶۲]

”کہہ دیجیے کہ میری نماز، میری قربانی، میرا جینا اور میرا مرنا اللہ کے لیے ہے جو سب جہانوں کا رب ہے۔“

تمام عبادات اللہ رب العالمین کی خاطر ہوں۔ یہی مومن کی شان اور نشانی ہے۔ قربانی بھی رب کی خاطر اور حلال مال سے ہو کیونکہ:
 ﴿لَنْ يَنَالَ اللَّهُ لُحُومُهَا وَلَا دِمَاؤها وَلَكِنْ يَنَالُهُ التَّقْوَىٰ مِنْكُمْ﴾ [الحج: ۳۷]

”اللہ تعالیٰ تک تمھاری قربانیوں کا گوشت اور خون نہیں تمھارا تقویٰ، یعنی خلوص نیت پہنچتا ہے۔“

حضرت آدم علیہ السلام کے دو بیٹوں نے قربانی کی، ایک کی قبول اور دوسرے کی رد کردی گئی۔ جس کی قبول ہوئی تھی اس نے بھائی کو عرض کی تھی کہ تُو میری زندگی کے پیچھے کیوں پڑ گیا ہے۔ قربانی تقوے سے مقبول ہوتی ہے، تو اپنے اندر تقویٰ پیدا کر، میرے قتل کے درپے نہ ہو۔ صحیح مسلم میں ہے کہ رسول اللہ ﷺ نے فرمایا:

”اللہ تعالیٰ تمھارے چہروں کو نہیں دیکھتے (کہ کون خوب صورت ہے یا کمتر) بلکہ تمھارے دلوں کا ملاحظہ کرتے ہیں۔“ دل میں کیا ارادہ ہے؟ اللہ تعالیٰ کی نگاہ دل پر ہے، شکل پر نہیں۔

۴: اتباع سنت: ہر عمل اگر رسول اللہ ﷺ کے طریقے کے مطابق ہوگا تو عمل قبول ہوگا ورنہ رد کر کے منہ پر مار دیا جائے گا۔ اللہ تعالیٰ نے فرما دیا ہے:

﴿أَطِيعُوا اللَّهَ وَأَطِيعُوا الرَّسُولَ وَلَا تُبْطِلُوا أَعْمَالَكُمْ﴾ [محمد: ۳۳]

”اللہ کی اطاعت کرو اور رسول کی اطاعت کرو اور (ان کی اطاعت سے اعراض کر کے) اپنے اعمال برباد نہ کرو۔“

تو حضور ﷺ کے حکم کے مطابق اور آپ ﷺ کے طریقے کے مطابق کیا ہو عمل مقبول ہوگا ورنہ باطل ہوگا۔

تو عزیزو! ایمان، اخلاص، مالی طیب اور سنت نبوی کی چاروں شرائط ہوں گی تو اعمال مقبول ہوں گے۔

مولانا محمد اسحاق بھٹی صاحب کو صدمہ

مولانا محمد اسحاق بھٹی صاحب رحمہ اللہ کا نواسہ محمد احسان بن محمد علی صاحب ساکن چک 53 گ ب ڈھسیاں (فیصل آباد) 7 نومبر 2012ء کو قضاۃ الہی سے وفات پا گیا، اللہ انا وانا الیہ راجعون۔ مرحوم کی عمر 22 سال تھی۔ اس جواں عمری میں یہ صدمہ لواحقین کے لیے افسوس و رنج کا باعث ضرور ہے مگر مرضی مولیٰ کے سامنے کسی کو کیا مجال! قارئین مرحوم کی مغفرت کے لیے دعا فرمائیں۔ اللہ کریم لواحقین کو صبر جمیل سے نوازے۔ (ادارہ الاعتصام)

گمشدہ چیزوں سے متعلق احکام شریعت

ابو عبد اللہ محمد بن یوسف

مساجد میں گمشدہ چیزوں کا اعلان کرنا:

اس سلسلے میں حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: ”جو شخص کسی کو سنے کہ وہ مسجد میں گمشدہ چیز کا اعلان کر رہا ہے تو اسے کہہ دے کہ اللہ تعالیٰ تجھے تیری گمشدہ چیز واپس نہ کرے۔ کیونکہ مساجد اس مقصد کے لیے نہیں بنائی گئیں۔“

(صحیح مسلم، رقم الحدیث: ۵۶۸)

گمشدہ چیز کو اس کے مالک تک پہنچانے کے لیے اٹھانا:

حضرت زید بن خالد رضی اللہ عنہ سے روایت ہے کہ ایک آدمی نے رسول اللہ صلی اللہ علیہ وسلم سے گمشدہ چیز اٹھانے کے بارے میں دریافت کیا تو آپ صلی اللہ علیہ وسلم نے ارشاد فرمایا:

”گمشدہ چیز (بیگ، تھیلا، پرس، صندوق وغیرہ جو بھی ہو) اور اس کا بندھنا (تسمہ وغیرہ جس سے اس کا منہ باندھا گیا ہے) اسے اچھی طرح پہچان لے، پھر اس کا ایک سال تک اعلان کر۔ اگر اس کا مالک آجائے (اور نشانی بتلا دے) تو اس کو اس کے حوالے کر دے ورنہ اسے اپنے استعمال میں لا۔“

پھر اس نے گمشدہ کبریٰ کو پکڑنے کے بارے میں پوچھا تو آپ صلی اللہ علیہ وسلم نے فرمایا:

”وہ تیرے لیے ہے یا تیرے بھائی کے لیے یا بھیڑیے کے لیے ہے۔“ (یعنی اس کے ضائع ہونے کا خطرہ ہے، لہذا اس کو پکڑ کر مالک تک پہنچا دے۔)

پھر اُس نے گمشدہ اونٹ کو پکڑنے کے بارے میں دریافت کیا تو آپ صلی اللہ علیہ وسلم نے فرمایا:

”تجھے اس کو پکڑنے سے کیا غرض! اس کے ساتھ اس کی

مشک ہے (یعنی پانی ذخیرہ کرنے کے لیے اوجھری) اور اس کے ساتھ اس کے جوتے (پاؤں) ہیں جن کے ذریعے تالاب پر پہنچ کر پانی پیے گا اور درختوں کے پتے کھائے گا یہاں تک کہ اُس کا مالک اسے تلاش کرتا کرتا پالے گا (یعنی اس کے ضائع ہونے کا خطرہ نہیں ہے۔)“ (متفق علیہ)

صحیح مسلم کی ایک روایت میں ہے:

”اس گمشدہ چیز کا ایک سال تک اعلان کر، اس کا بندھنا (تسمہ وغیرہ) محفوظ رکھ اور اس چیز کو اچھی طرح اپنی یادداشت میں رکھ۔ پھر ایک سال اعلان کرنے کے بعد اسے خود اپنے مصرف میں لا کر خرچ کر لے، پھر اگر اس کا مالک آجائے تو اسے لوٹا دے۔ (یعنی اس کی قیمت اسے ادا کر دے یا اس جیسی چیز خرید کر اسے دے دے۔)“

گمشدہ چیز اٹھا کر اس کا اعلان نہ کرنا:

حضرت زید بن خالد رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا:

”جو شخص گمشدہ چیز کو اٹھاتا ہے وہ گمراہ ہے جب تک کہ اس کا اعلان نہ کرے۔“ یہ حدیث صحیح مسلم کی ہے بحوالہ مشکاۃ، ص: ۲۶۲۔

گمشدہ چیز استعمال کرنے کے بعد اس کا مالک اگر آجائے:

اس سلسلے میں حضرت ابوسعید خدری رضی اللہ عنہ سے روایت ہے کہ ایک دفعہ حضرت علی رضی اللہ عنہ کو کہیں سے ایک گمشدہ دینار ملا تو وہ اسے حضرت فاطمہ رضی اللہ عنہا کے پاس لائے، پھر حضرت علی رضی اللہ عنہ نے اس کے بارے میں رسول اللہ صلی اللہ علیہ وسلم سے پوچھا تو آپ صلی اللہ علیہ وسلم نے ارشاد فرمایا:

شخص گمشدہ چیز کو نہ اٹھائے تو بھی کوئی مضائقہ نہیں کیونکہ اس طرح وہ اس کے ایک سال تک اعلان کرنے کی ذمہ داری سے بچ جائے گا۔ اور جو اٹھائے گا یہ ذمہ داریاں اس پر عائد ہوں گی:

۳۔ ایک سال تک اعلان کرنے کے بعد اگر مالک نہ آئے تو اسے اپنے استعمال میں لاسکتا ہے۔

۴۔ اگر گمشدہ چیز معمولی قسم کی ہو جس کے تلاش کرنے کے لیے مالک نہ آئے، مثلاً: کھجور کا دانہ، ایک پیاز، یا ایک سیب وغیرہ تو اس کو اٹھا کر اپنے استعمال میں لائے، اس کے لیے ایک سال اعلان کرنے کی ضرورت نہیں، جیسے حضرت علی کو ایک دینار ملا، اُس کے اعلان کرنے کا آپ ﷺ نے حکم نہ دیا۔

۵۔ اگر استعمال کرنے کے بعد مالک آجائے تو اس کو اس کی قیمت یا اُس جیسی چیز ادا کرنا پڑے گی۔

۶۔ گمشدہ چیز اٹھانے کے بعد اس پر دو دیانت دار شخص گواہ بنائے تاکہ میں بعد اگر مالک زیادہ چیز کا مطالبہ کرے تو ان کی گواہی سے فیصلہ کرنے میں آسانی ہو۔

گمشدہ چیز کا صدقہ کرنا:

یاد رہے کہ عوام الناس میں یہ بات مشہور ہے کہ گمشدہ چیز کو اٹھا کر اس کا اس کے مالک کی طرف سے صدقہ کر دیا جائے۔ یہ مسئلہ بالکل غلط اور من گھڑت ہے جس کا کوئی ثبوت نہیں۔ احادیث سے جو کچھ ثابت ہے وہ یہ ہے کہ اسے مالک تک پہنچائے یا اپنے استعمال میں لائے تاکہ اگر مالک آجائے تو اس کو ادا کرنے میں کوئی دقت نہ ہو۔ بالفرض اگر گمشدہ چیز اٹھانے والا اسے صدقہ کر دے تو یہ صدقہ اس کی اپنی طرف سے تصور ہوگا بعد میں اگر مالک آجائے تو اس کا معاوضہ ادا کرنا اس پر ضروری ہے۔

مسلم اور ذمی غیر مسلم کی گمشدہ چیزوں کے احکام ایک جیسے ہیں ان میں کوئی فرق نہیں۔

ایک وہم کا ازالہ:

ہمارے اس بیان پر یہ اعتراض کیا جاسکتا ہے کہ قرآن مجید اور

”یہ اللہ کی طرف آیا ہوا رزق ہے، اللہ نے تجھے دیا ہے۔“
تو رسول اللہ ﷺ نے اور حضرت علی اور حضرت فاطمہ رضی اللہ عنہما نے اسے استعمال کر لیا۔ کچھ دن بعد ایک عورت اپنا گمشدہ دینار تلاش کرتے ہوئے آئی تو رسول اللہ ﷺ نے حضرت علی رضی اللہ عنہ کو فرمایا:
”اے علی! اس عورت کو اس کا دینار ادا کر دے۔“

(دارمی بحوالہ مشکاة، ص: ۲۶۲)

گمشدہ چیز اٹھا کر اس پر دو دیانت دار آدمی گواہ بنائے:
میں حضرت عیاض بن حماد رضی اللہ عنہ سے روایت ہے کہ جو شخص گمشدہ چیز پائے تو اس پر ایک یا دو دیانت دار اور منصف مزاج آدمی گواہ بنائے۔ (تاکہ اگر مالک اس میں زیادہ چیز ہونے کا دعویٰ کرے تو فیصلہ کرنے میں آسانی ہو۔) پھر اس میں سے نہ تو کوئی چیز چھپائے اور نہ غائب کرے۔ پھر اگر اس کا مالک آجائے تو اسے ادا کر دے ورنہ وہ اللہ کا مال ہے، جسے چاہتا ہے وہ دے دیتا ہے۔

(احمد، ابوداؤد، دارمی بحوالہ مشکاة، ص: ۲۶۲)

ان احادیث سے یہ مسائل ثابت ہوتے ہیں:

۱۔ گمشدہ اور دماغی توازن نا درست ہونے والوں کا مسجد میں اعلان کرنا جائز ہے: اس کی دلیل یہ ہے کہ عربی میں اور بالخصوص مندرجہ بالا پہلی حدیث میں گمشدہ چیز کے بارے میں جو لفظ استعمال ہوا ہے وہ ”ضالۃ“ ہے جس کا معنی گمشدہ چیز ہے جو عام طور پر بے جان اشیاء پر بولا جاتا ہے یا جانداروں میں سے گمشدہ بکری اور اونٹ پر بھی بولا گیا ہے۔ رہا گمشدہ بچے وغیرہ تو ان کے لیے عربی میں ”لقیط“ کا لفظ بولا جاتا ہے، لہذا یہ پہلی حدیث کے ضمن میں نہیں آتے، اس لیے ان کا مساجد میں اعلان کرنا جائز ہے کیونکہ یہ ”ضالۃ“ نہیں ہیں بلکہ ”لقیط“ ہیں۔ ان سے مراد وہ بچے ہیں جو خود بہ خود اپنے گھر تک نہ پہنچ سکتے ہوں، اسی طرح مجنون اور دیوانے جو خود اپنے گھر تک نہ جاسکتے ہوں۔

۲۔ گمشدہ چیز کو مالک تک پہنچانے کی غرض سے اٹھانا جائز ہے: جب چیز کے نقصان اور ضیاع کا خدشہ نہ ہو، اس صورت میں اگر کوئی

دونہایت ضروری گزارشات

۱: مولانا عبدالکریم گرنٹی فیروز پوری پنجابی کے مشہور شاعر تھے جو حضرت الامام سید عبدالجبار غزنوی رحمۃ اللہ علیہ کے مرید اور شاگرد تھے۔ انھیں ”امین خاندان غزنوی“ کہا جاتا تھا۔ انھوں نے اپنے عظیم المرتبت استاد اور مرشد کی وفات پر پنجابی نظم میں چند صفحات پر مشتمل ایک رسالہ لکھا تھا، جس کا عنوان تھا:

”جھوک ہادی میرے عبدالجبار دی“

اس میں غزنوی علمائے کرام کا تذکرہ خوب صورت انداز میں کیا گیا ہے۔ مجھے اس رسالے کی ضرورت ہے۔ اگر کسی دوست کے پاس ہو اور وہ مجھے اس کی فوٹو کاپی بھیج دیں تو شکر گزار ہوں گا۔ آٹھ یا دس صفحات کا رسالہ ہے۔

۲: میری ایک کتاب ”چنستان حدیث“ زیر تصنیف ہے۔ مسودہ تقریباً چھ سو صفحات کا ہو چکا ہے جو کمپوزنگ کے مرحلے سے گزر رہا ہے۔ اس میں حضرت میاں سید نذیر حسین دہلوی رحمۃ اللہ علیہ کے بتیس شاگردوں کا تذکرہ کیا گیا ہے۔ ان کے علاوہ متعدد مرحومین علماء کے تذکار ضبط تحریر میں لائے گئے ہیں۔ چند موجودین علمائے کرام کے تراجم بھی مرتب کر لیے گئے ہیں۔ میری گزارش ہے کہ موجودین علمائے کرام جو کسی دارالعلوم کے سند یافتہ ہوں اور تدریس و خطابت یا تصنیف و تالیف کی خدمات انجام دے رہے ہوں، وہ اپنے حالات جلد از جلد ارسال فرمائیں تاکہ ”چنستان حدیث“ میں درج ہو سکیں۔ میں ہر صاحب علم کے در دولت پر نہ خود حاضر ہو سکتا ہوں، نہ ان کی خدمت میں خط لکھ سکتا ہوں۔ امید ہے عالی قدر علماء میری اس مجبوری کو سامنے رکھتے ہوئے اپنے ضروری واقعات حیات ارسال فرمانے میں تاخیر سے کام نہیں لیں گے۔ مندرجہ ذیل پتوں میں سے جس پتے پر بھی مجھے یاد فرمائیں گے، میں شکر گزار ہوں گا۔

۱: محمد اسحاق بھٹی، مکان نمبر 13، جناح سٹریٹ نمبر 20، اسلامیہ کالونی، ساندہ، لاہور۔

۲: محمد اسحاق بھٹی، معرفت ہفت روزہ ”الاعتصام“ 31- شیش محل

روڈ، لاہور۔

احادیث میں بہ کثرت ”ضالت، ضلال، ضال“ کا لفظ انسانوں پر بولا گیا ہے، جیسے:

﴿وَوَجَدَكَ ضَالًّا فَهَدَىٰ﴾ [الضحیٰ: ۷]، ﴿أَوَلَيْكَ فِي ضَلَالٍ مُّبِينٍ﴾ [الزمر: ۲۲]، ﴿أَوَلَيْكَ فِي ضَلَالٍ بَعِيدٍ﴾ [إبراهيم: ۳] وغیرہ۔ پھر آپ کا یہ کہنا کہ ”ضالۃ“ کا لفظ بے جان چیز پر بولا جاتا ہے، جاندار پر نہیں، کیسے صحیح ہو سکتا ہے؟

جواب: اس کا جواب یہ ہے کہ یہاں یہ لفظ گمراہی کے معنی میں وارد ہوا ہے جو ہدایت کے مقابل ہے۔ ضالت کا مطلب گمراہی، کفر اور شرک ہے اور اس کے مقابل ہدایت ہے جس کا مطلب ایمان اسلام نیکی، تقویٰ وغیرہ ہے۔ اس کا کشدہ چیز سے کوئی تعلق نہیں، البتہ لغوی لحاظ سے ان کا ربط ہو سکتا ہے کہ ﴿وَوَجَدَكَ ضَالًّا﴾ [الضحیٰ: ۷] کا مطلب یہ ہے کہ اے نبی! آپ شریعت کی تفصیلات و احکامات سے نا آشنا تھے۔ اللہ تعالیٰ نے وہ سب کچھ آپ کو بتا کر آپ صلی اللہ علیہ وسلم کی راہنمائی کر دی۔ یہاں ضال کا معنی گمراہ ہرگز نہیں۔ نعوذ باللہ من ذلك .

هذا ما عندي والله أعلم بالصواب وعلمه أتم .



رشتوں کا بندھن اخلاص کے ساتھ

30 سالہ ملک الیکٹرک انجینئر ڈیفنس - 30 سالہ Phd مغل لڑکی (ویل آف فیلٹی) - 24 سالہ M.A مغل ذاتی پٹرول پمپ، میرج ہال وغیرہ - 26 سالہ بٹ BS آنر ذاتی گاڑیوں کے سپئر پارٹس - 27 سالہ B.A راجپوت لڑکا بلال گنج رہائش - 35 سالہ F.A کنوارہ، کاروباری اردو بازار، ارائیں - 38 سالہ M.Sc فیصل ٹاؤن، سیکنڈ میرج - 25 سالہ B.A جٹ وڈاچ لڑکا، انویسٹر گوجراں والا - 24 سالہ MBA لڑکی جٹ۔

(ملک فخر - فون: 0300/0332-4466705)

(0321-7290929)

جہالت کے مظہر گناہ

قاری محمد حسن سلفی

جس کے بارے میں تم مجھے ملامت کرتی تھیں کہ ملکہ مصر ہو کر ایک غلام پر فریفتہ ہوئی اور اپنی منشا بھی پوری نہ کر سکی۔ اب سنو! اگر یوسف علیہ السلام میرے دامن فریب میں نہ آیا تو میں اسے دردناک سزا دوں گی یا جیل کی کال کوٹھڑیوں میں پھینک دوں گی۔ جب اللہ کے نبی حضرت یوسف علیہ السلام نے اس کی بدحواسی اور حیوانگی دیکھی تو دعا کی:

﴿رَبِّ السَّجْنِ أَحَبُّ إِلَيَّ مِمَّا يَدْعُونَنِي إِلَيْهِ وَإِلَّا تَصْرِفْ عَنِّي كَيْدَهُنَّ أَصْبُ إِلَيْهِنَّ وَأَكُن مِّنَ الْجَاهِلِينَ﴾ [یوسف: ۳۳]

یعنی اے میرے رب! جس چیز کی طرف یہ مجھے بلا رہی ہے اس سے مجھے جیل جانا ہی پسند ہے اور اگر تُو نے ان کے ارادے مجھ سے نہ پھیرے اور مجھے نہ بچایا تو میں جاہلوں میں سے ہو جاؤں گا۔ حضرت یوسف علیہ السلام کی یہ دعائے حق واضح کر رہی ہے کہ زنا کرنے والا جاہل ہوتا ہے۔ بے شک وہ دنیوی علوم سے کتنا ہی واقف کیوں نہ ہو۔ جس نے اپنا منصب ہی نہ پہچانا، جسے انسانیت کی تمیز ہی نہ رہی، جو کسی کی ماں، بہن، بیٹی کی عزت سے کھیل رہا ہے وہ ضرور جاہل ہے۔

۲۔ بے پردگی:

عورتوں کا بے پردہ گھروں سے نکلتا اور بن سنور کا بازاروں کی زینت بننا آج کے دور کا ایک ”فیشن“ بن چکا ہے۔ شریف سے شریف گھرانوں کی عورتیں بھی بازار سے خود شاپنگ کرنا اپنا حق سمجھتی ہیں۔ ایک وہ وقت تھا کہ جب نوجوان لڑکیاں اور خواتین کو گھر کا سربراہ، خاوند، بیٹا، بھائی کوئی کپڑا جوتا وغیرہ لا دیتا تو وہ ان کی پسند میں ہی اپنی رضا شامل کرتے ہوئے اسے قبول کر لیتی۔ بلکہ میرے تصورات تو اس وقت کو دیکھ رہے ہیں کہ جب نوجوان بچیاں گھروں

معاشرے میں ہر طرف جہالت اور بے دینی کا غلبہ نظر آ رہا ہے۔ اغیار کی نفالی اور دنیوی ہوس نے انسان کو حیوان بنا دیا ہے۔ دینی تعلیمات اور شعائر اسلام سے بے رغبتی دن بہ دن بڑھ رہی ہے۔ جب کہ اللہ رب العالمین نے اپنے بندوں کی راہنمائی کے لیے انبیاء کرام علیہم السلام معلم بنا کر مبعوث فرمائے۔ قرآن کریم میں متعدد جگہ ختمی المرتبت حضرت محمد کریم ﷺ کو ﴿يُعَلِّمُهُمُ الْكِتَابَ وَالْحِكْمَةَ﴾ کا منصب ملنے کا بیان ہے۔ آپ ﷺ نے آ کر دنیا سے جہالت اور ظلمت کا خاتمہ کیا اور ایسی مثالی زندگی انسانیت کو عطا کی کہ جس سے ہر طرف خیر اور بھلائی کا چرچا اور غلبہ ہو گیا۔ قرآن کریم جو آخری امت کی طرف کتاب ہدایت بن کر آیا ہے، اس میں نیکی اور گناہ کو کھول کھول کر بیان کر دیا گیا ہے۔

وہ اعمال جن کو قرآن کریم میں باقاعدہ جہالت کا نام دیا گیا، افسوس! آج امت مسلمہ ہدایت کی نورانی کرنوں کو چھوڑ کر ان ظلمات اور جہالتوں میں لت پت نظر آ رہی ہے جس سے قرآن بار بار منع کرتا نظر آتا ہے:

۱۔ زنا کاری:

حضرت یوسف علیہ السلام کا واقعہ ہم لوگ پڑھتے بھی ہیں اور خطباء اور واعظین سے سن کر اپنا ایمان بھی تازہ کرتے ہیں۔ اس نصیحت آموز واقعہ یوسفی میں ہمیں پاک دامنی اور عفت و عصمت کی حفاظت کا بھی ایک عظیم سبق ملتا ہے۔ پہلے ”شاہی خاتون“ کے مکر و فریب سے بچ نکلے لیکن اس خاتون نے دیگر عورتوں کے طعنے سن کر ایک پُر تکلف دعوت پر جب زنان مصر کو بلایا اور حضرت یوسف علیہ السلام کی رونمائی کرائی تو وہ اپنے ہاتھ کاٹ بیٹھیں۔

ینگم شاہی نے اعتراف بھی کیا اور اصرار بھی کہ ہاں، یہ ہے وہ

گزشتہ دنوں ہم جنس پرستوں کا ایک اجلاس اسلام آباد میں ہوا۔ غیر مسلم آج اسے بھی روشن خیالی کے نام پر مسلمانوں میں عام کرنا چاہتے ہیں۔ قرآن ہمیں یہ تعلیم دیتا ہے کہ یہ روشن خیالی نہیں بلکہ جہالت ہے۔ حضرت لوط علیہ السلام نے جب اپنی قوم کو اس بد فعل سے منع کیا تو یہی فرمایا تھا:

﴿أَإِنَّمَا لِلتَّاتُونَ الرَّجَالَ شَهْوَةً مِّنْ دُونِ النِّسَاءِ بَلْ أَنْتُمْ قَوْمٌ تَجْهَلُونَ﴾ [النمل: ۵۵]

”کیا تم عورتوں کو چھوڑ کر مردوں سے شہوت رانی کرتے ہو بلکہ تم تو جاہل قوم ہو۔“

آج قوم میں یہ شعور بیدار کرنے کی ضرورت ہے کہ ہم جنس پرستی، زنا اور بے پردگی روشن خیالی اور ترقی نہیں بلکہ یہ جہالت ہے جس سے انسان کی دنیا و آخرت دونوں برباد ہو جاتی ہیں۔ ہاتھ بے زور ہیں الحاد سے دل خوگر ہیں امتی باعث رسوائی پیغمبر ہیں

میں بھی آ کر خوش بو والی صابن یا سرخی یا شوخ رنگ کے کپڑے پہن لیتیں تو یہ بھی بزرگوں کو ناگوار گزرتا تھا۔ مگر آج کا زمانہ تو عورت کی آزادی کا زمانہ ہے۔ سکول، کالج، یونیورسٹیاں، بازار، پارک غرض کہ ہر جگہ مخلوط ماحول دیکھنے کو ملتا ہے۔ اگر یہ ساری چیزیں پردہ داری کے ساتھ اور مخلوط نہ ہوں تو شاید ان کی شریعت میں کوئی رکاوٹ و قباح نہ ہو مگر آج بے پردگی اور کھلے منہ باہر نکلنے والیاں بے زعم خویش اپنے آپ کو ترقی پسند، خوش حال، ماڈرن اور نہ جانے کیا کیا تصور کرتی ہیں مگر قرآن نے اس بے حیائی اور بے پردگی کے دور کو جاہلیت کا زمانہ کہا ہے، ارشاد حق جل مجدہ ہے:

﴿وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ الْأُولَىٰ وَأَقِمْنَ الصَّلَاةَ وَآتِينَ الزَّكَاةَ وَأَطِعْنَ اللَّهَ وَرَسُولَهُ﴾ [الأحزاب: ۳۳]

”اور اپنے گھروں میں ٹکی رہو اور جاہلیت کی پہلی زینت کی طرح زیب و زینت اختیار نہ کرو، نماز پڑھو، زکاۃ دو اور اللہ اور رسول ﷺ کی پیروی کرو۔“

یہ عورتوں کا گھروں سے بے پردہ باہر نکلنا تو جاہلیت کی بات تھی جسے اسلام نے آ کر ختم کیا اور عورت کو پردے کے ساتھ وقار اور عزت عطا کی۔ مگر آج زنان اسلام بھی اغیار کی نقالی کرتے ہوئے اپنی حرمت خاک میں ملا رہی ہیں اور یقیناً زنا جیسے خطرناک و شرم ناک گناہ کا یہی پہلا دروازہ ہے۔ آج بھی اگر ملک میں پردے کا نظام قائم ہو جائے تو بہت سے فتنے ختم ہو سکتے ہیں۔ عورت شمع محفل نہیں یہ تو چراغ خانہ ہے۔

۳۔ لواطت:

زنا اور بے پردگی کی طرح ایک اور ایسا ہی شرم ناک فعل ہے۔ مرد کا مرد سے جنسی خواہش پوری کرنا ایسا فحش فعل ہے جو سب سے پہلے شیطان نے آ کر قوم لوط علیہ السلام میں شروع کیا۔ اور اسی بد فعلی کی وجہ سے قوم سیدنا لوط علیہ السلام پر وہ عبرت ناک عذاب آیا کہ جسے پڑھ اور سن کر رو گئے کھڑے ہو جاتے ہیں۔

ضروریاتِ زندگی اور صحابہ رضی اللہ عنہم کا معیار

ام عبدنیب

پر جو استعمال ہوتا جو بیماریوں کو پاس نہیں پھٹکنے دیتا، مشروبات میں سے دودھ، شہد اور پانی یا پانی اور دودھ ملا کر استعمال کیا جاتا، گوشت ابلایا ہوا اور کچا بھی استعمال ہوتا، کوشش یہ ہوتی کہ جہاں تک ہو سکے ہر کھانے کی چیز کو اس کی اصل حالت میں ہی استعمال کیا جائے۔ اس کا فائدہ یہ تھا کہ کم وقت اور کم خرچ میں کھانا تیار ہو جاتا، اس کی غذائی افادیت محفوظ رہتی، چونکہ غذا سادہ اور کم تھی، لہذا بیماری کے خطرات بھی بہت کم تھے۔ چونکہ مقصد زندگی کھانا اور دنیا کی اشیاء سے لطف اندوز ہونا نہیں بلکہ عبادت تھا۔ اس لیے حقوق اللہ اور حقوق العباد کی ادائیگی میں دل ڈوبے رہتے، وہ لذتِ دنیوی کے بارے میں بھلا کب اور کیسے سوچتے؟

آج یوں لگتا ہے جیسے ہمارا مقصد زندگی صرف کھانا اور پہننا ہے۔ بازار اشیائے خور و نوش سے بھرے پڑے ہیں۔ کام و دہن کی لذت مہیا کرنے کے لیے ہزاروں فیکٹریوں اور کروڑوں کا عملہ دن رات مصروف ہے۔ رسالے اور اخبارات کھانے اور لباس کی نت نئی ترکیبیں بتانا اپنا فرض منصبی سمجھتے ہیں۔

گودور صحابہ میں بھی روم و ایران اور دیگر غیر اسلامی تہذیبوں میں مصنوعاتِ خور و نوش اپنے عروج پر تھیں لیکن صحابہ رضی اللہ عنہم خود کو اس سے دور رکھتے۔

سیدنا ابو موسیٰ اشعری رضی اللہ عنہ کہتے ہیں کہ میں بصرہ کے ایک وفد کے ہمراہ سیدنا عمر رضی اللہ عنہ کے پاس مدینہ آیا۔ ہم لوگ آپ کے پاس اکثر آتے جاتے۔ آپ کا کھانا فقط چڑی روٹی ہوتا اور کبھی سوکھی روٹی۔ کبھی ساتھ دودھ یا زیتون کا سالن ہوتا۔ کبھی روٹی کے سوکھے ٹکڑے ہوتے جو کوٹ کر جوش دے لیے جاتے۔ کبھی مونٹا گوشت ہوتا۔ ہم

کوئی بیمار ہو، کسی کے ہاں کوئی خوشی یا غمی ہو، ہم اکثر شامل نہیں ہو پاتے، جس کا ہمارے پاس اکثر ایک ہی عذر ہوتا ہے کہ وقت نہیں ملتا۔ اور یہ بات ہے بھی سو فیصد درست۔ کس کا جی نہیں چاہتا کہ وہ اپنے اقرباء اور عزیزوں کی خبر گیری نہ کرے، یا ان سے ملاقات نہ کرے، لیکن گھریلو کام اور مجبوریوں سے جکڑے رکھتی ہیں۔ صبح سے شام تک روزانہ لگاتار کاموں کا ایک سلسلہ ہے جو کسی طرح ختم ہونے میں نہیں آتا۔

روزانہ کھانا پکانا، کپڑے دھونا، برتن صاف کرنا، گھر کی صفائی کرنا، ٹوٹی پھوٹی چیزوں کی مرمت کرنا، ٹیلی فون، بجلی، سوئی گیس، پانی کا بل ادا کرنا، روزانہ دفتر، اسکول، کالج اور دکان پر جانے والوں کی تیاری کرنا وغیرہ۔

صحابہ کرام رضی اللہ عنہم جنہوں نے کم اشیائے ضرورت کا اصول اپنا رکھا تھا، وہ اپنے شہر، گاؤں اور محلے کے بیماروں کی عیادت کرتے، جنازوں میں شرکت کرتے، معاشی کام بھی کرتے، احباب کا خیال رکھتے، دوسرے کو کسی قسم کی کوئی حاجت ہوتی تو اسے اپنی ضروریات پر ترجیح دیتے جس کی ایک وجہ یہ تھی کہ ان کے پاس اشیائے ضرورت کم تھیں۔ آئیے! ذرا ایک نظر آج کی اشیائے ضرورت کے جھمیلوں اور اس دور کی اشیائے ضرورت پر نظر ڈال لیں۔

کھانا:

ان کے پاس کھانے کے لیے اہم خوراک، کھجور، جو، کشمش، انگور، زیتون کا تیل، دودھ اور شہد تھی۔ کھانے میں مٹھاس کے لیے شہد، انگور کارس، کھجور اور کشمش سے کام لیا جاتا۔ یہ چونکہ فطری مٹھاس ہے اس لیے ان سے شوگر جیسے مرض کا نام تک پیدا نہیں ہوتا تھا۔ اناج کے طور

وغیرہ۔ پھر اسی پر اکتفا نہیں کیا جاتا۔ ساتھ اچار، چٹنی، دہی اور پکڑوں وغیرہ کا بھی اہتمام کیا جاتا ہے۔ بعض اوقات انڈا، شامی کباب، چاول، کھیر، کسٹر ڈیا حلوہ جات، جو سالن کی طرح خود کئی قسم کی چیزوں سے مل کر تیار ہوتے ہیں، بھی شامل ہوتے ہیں۔ کھانے کے ساتھ ساتھ بعض گھروں میں پھل کھانا بھی لازمی تصور کر لیا گیا ہے۔ حالانکہ بعض پھل بہ ذات خود کھانے کا کام دیتے ہیں۔ صحابہ رضی اللہ عنہم اکثر کھجوریں کھا کر سمجھتے تھے کہ کھانا کھالیا، اب مزید کھانے کی ضرورت نہیں۔

چائے اور اس کے لوازمات پر نظر دوڑائیے ہم اسراف کی حد تک کس طرح مختلف اشیاء کھاتے رہتے ہیں اور پھر بڑے بھولپن سے کہتے ہیں، بس سادہ سی خوراک ہے۔

صحابہ رضی اللہ عنہم محبت رسول، اطاعت رسول اور فدائیت رسول ﷺ میں دنیا کے ہر مسلمان سے زیادہ آگے تھے، اسی لیے ان کا عمل ہی حقیقی سنت کے قریب ہے۔

اور اب چلیے! ہم دنیاوی لذات کے حصول میں غرق، نفس کی تسکین کے لیے صحابہ رضی اللہ عنہم کے ون ڈش کھانے کا تصور نہیں اپناتے لیکن یہ تو ہو سکتا ہے کہ ایک وقت میں کھانے کی ایک ہی چیز استعمال کی جائے۔ ایک چیز کو ایک وقت کا کھانا سمجھا جائے مثلاً چاول، کھیر، دلیہ، روٹی، حلوہ، ڈبل روٹی۔ ان میں سے صرف ایک چیز کو ایک وقت کے کھانے کے طور پر استعمال کیا جائے۔ ایک وقت میں ایک چیز ہی تیار کی جائے۔ گھر کا اگر کوئی فرد اسے پسند نہیں کرتا تو اسے سنت رسول ﷺ کے مطابق عادت ڈالنی چاہیے کہ وہ یا تو تھوڑی بہت کھالے یا ناک بھوں چڑھائے بغیر دسترخوان سے اٹھ جائے۔

دورِ حاضر میں بازار کھانے پینے کی اشیاء سے بھرے پڑے ہیں، بیسیوں قسم کی چیزیں تیار ہوتی ہیں اور ظاہر ہے کھائی جاتی ہیں۔ ہم نہ تو پورے معاشرے کو بدل سکتے ہیں اور نہ ہی ہم میں اتنی قوت برداشت ہے کہ اپنے آپ کو یا اپنے بچوں کو ان اشیاء کے ذائقے سے محروم رکھیں، نہ ہی اللہ تعالیٰ نے یہ اشیاء حرام قرار دی ہیں۔ ہم اور

لوگ اس کھانے کو مشکل ہی سے کھا پاتے۔ ایک روز آپ نے کہا: ”میں دیکھ رہا ہوں کہ تم لوگ میرے کھانے کو نکما سمجھتے ہو اور ناپسند کرتے ہو، واللہ! اگر میں چاہوں تو سب سے اچھا کھا سکتا ہوں اور میں تم سب سے زیادہ پر آسائش زندگی حاصل کر سکتا ہوں۔ میں کرا کر (شیر مال)، اسخ (پراٹھے)، صلاء (بھنا گوشت)، صلائق (چپتیاں) اور خناب (رائی) سے غافل نہیں لیکن اللہ نے ایک قوم کو عار دلاتے ہوئے فرمایا: جاؤ تم نے اپنی پسندیدہ چیزوں سے دنیا میں فائدہ اٹھا لیا؟ آج تمہیں سخت ناگوار ہوں گی۔“ اس آیت اور واقعہ کے لیے دیکھیے: ”چند آیات کی تفسیر اور عمل صحابہ“

اگر آج ہم صرف وہی چیزیں استعمال میں لائیں جو آسانی سے دستیاب ہیں کم خرچ ہیں، اور کم وقت میں تیار ہو جاتی ہیں تو وقت، محنت اور پیسے کی بچت کو ہم حقوق العباد پر زیادہ سے زیادہ خرچ کر سکتے ہیں۔ صحابہ رضی اللہ عنہم کا ون ڈش کھانا:

صحابہ رضی اللہ عنہم کا ون ڈش کھانا کیا تھا؟ اس کا اندازہ سیدنا عمر رضی اللہ عنہ کی اس سوچ سے لگائیے کہ آپ کے سامنے باسی روٹی لائی گئی جس کے ساتھ سالن تھا۔ جس میں روغن زیتون ڈال دیا گیا۔ آپ نے فرمایا: ایک وقت میں دو سالن؟ میں ایسا سالن کبھی نہیں کھاؤں گا یہاں تک کہ اللہ کے پاس جا پہنچوں۔

(طبقات ابن سعد، بہ حوالہ حیاة الصحابہ: جلد پنجم)
گویا صحابہ رضی اللہ عنہم کی نظر میں ہر وہ چیز سالن تھی جس کے ساتھ روٹی کھائی جاسکے مثلاً نمک، مریج، سرکہ، شہد، گھی، زیتون، کشمش، کھجور، دودھ وغیرہ۔

ان تمام چیزوں سے تنہا روٹی کھائی جاسکتی ہے۔ اس لیے صحابہ رضی اللہ عنہم کے خیال میں سب بہ ذاتِ خود سالن تھیں۔ اب ہمارے سالن کے اجزاء کی فہرست ملاحظہ کیجیے:

نمک، ہلدی، مریج، گرم مصالحہ تقریباً آٹھ اشیاء پر مشتمل، ادراک، ٹماٹر، لیموں، سلاد کے پتے، گھی، پیاز، لہسن، دھنیا، سبز مریج اس کے علاوہ اکثر دواشیاء ملا کر پکائی جاتی ہیں، جیسے دال سبزی، گوشت سبزی

☆ یہ نقشہ درحقیقت ان خواتین کے لیے ہے جن کا استدلال یہ ہے کہ ہر قسم کی اشیاء بچے کھانے کا مطالبہ کرتے ہیں۔
مزید آسانیاں:

کھانا کھانے کے لیے ایک ہی بڑا برتن استعمال کیا جائے یا کم از کم برتن لیے جائیں تو برتن دھونے پر کم محنت خرچ ہوگی، کم وقت خرچ ہوگا، کم پانی خرچ ہوگا، برتن کم خریدنے پڑیں گے۔ زیادہ برتن سنبھالنے کے جھنجھٹ سے جان چھوٹے گی۔ برتن دھونے پر جو صابن وغیرہ خرچ ہوتا ہے اس کی بچت ہوگی۔ ہم بچے ہوئے وقت کو اس سے کسی اعلیٰ مقصد پر صرف کر سکیں گے۔
ایک اور حکم نبوی ﷺ:

اگر ہم رسول اللہ ﷺ کے ارشاد کے مطابق ایک وقت کے کھانے میں سے تھوڑا سا حصہ نکال کر پڑوسیوں کو بھجوائیں تو اہل محلہ سے ربط بڑھے گا۔ ان کے احوال کا پتا چلے گا۔ ان کی اصلاح کرنے اور ان کو دینی شعور دینے میں خود بہ خود آسانی پیدا ہو جائے گی۔
اپنی گلی کے گھر اور دور و نزدیک کے لحاظ سے چالیس گھروں تک ہی ہدیہ دینے کو تقسیم کر لیا جائے تو یہ بہتر ہے۔ البتہ جس کا دروازہ قریب ہے اس کا حق اولیٰ ہے۔ لہذا قربت کو سامنے رکھ کر بھی کوئی معقول انداز سوچا جاسکتا ہے۔ نادار یا ضرورت مند پڑوسی کو ترجیح دینا چاہیے۔

یہ بھی صرف ایک طریق کار سمجھایا جا رہا ہے ورنہ اپنے حالات کے مطابق ایک گھر میں کچھ بھیجنے کے لیے نکالنا چنداں مشکل نہیں۔ ایسا کرنے سے یہ فائدہ ہوگا کہ مال میں برکت پیدا ہوگی۔
دستر خوان:

اگر سنت کے مطابق میز پر کھانے کے بجائے فرش پر بیٹھ کر کھایا جائے تو مندرجہ ذیل فوائد حاصل ہوں گے:
۱: سنت پر عمل کرنے کا ثواب ملے گا۔
۲: صحابہ رضی اللہ عنہم سے عملی مشابہت نصیب ہوگی۔
۳: روزانہ میز کرسیوں کی صفائی سے نجات ملے گی۔ یوں وقت اور

ہمارے بچے اسی معاشرے کا حصہ ہیں۔ ایسے میں کون سی صورت اختیار کی جائے کہ بچے اور ہم مختلف اشیاء سے لطف اندوز بھی ہو سکیں اور اعتدال کا سرا بھی اپنے ہاتھ میں رہے۔ ہماری خوراک کی مقدار اور کیفیت رسول اللہ ﷺ کی مقدار اور کیفیت کے برابر تو نہیں ہو سکتی لیکن ہم اسے لگام دے کر کم از کم حد تک ضرور لاسکتے ہیں۔
آئیے! ایک نظر مختلف چیزوں کا جائزہ لیں۔

پینے کی اشیاء: دودھ، لہسن، چائے، شربت، جوس، تہوہ۔
بازاری اشیاء: پکوڑے، سمو سے، تلی ہوئی مچھلی، کباب، نکے، دہی بھلے، مٹھائی، ابلے ہوئے انڈے، برگر، پیزا۔
موسمی پھل: امرود، کیلا، انار، آم، انگور، آلو بخارا، لیمو، لوکاٹ، خوبانی، جاپانی پھل، سیب، مالٹا، تربوز، خرپوزہ، سردا گرما، پیتا وغیرہ۔
اناج: چاول سادہ، پلاؤ، میٹھے چاول، حلوہ کسی بھی چیز کا، کھیر، حلیم، دلیہ، کسٹرو، پڈنگ، روٹی، پوری، کیک، رس، ڈبل روٹی۔
سالن: گوشت، سبزی، دالیں، ساگ، چنے، مکھن، دہی، لسی، اچار، چٹنی، دودھ، چائے، شہد، جام، مرہ، انڈا۔

اگر ایک وقت اناج دوسرے وقت پھل تیسرے وقت بازاری اشیاء کو بہ طور خوراک استعمال کیا جائے تو تین وقت کا کھانا مکمل ہو جاتا ہے۔

☆ بازاری اشیاء اور سالن کو بہ طور سالن استعمال کیا جائے تو تقریباً ایک ماہ بعد ایک چیز کی باری آتی ہے۔

☆ خوراک کے اس نقشے میں حسب پسند اور مالی حالت کے لحاظ سے تبدیلی بھی کی جاسکتی ہے۔ یہ تو صرف ایک نمونہ ہے۔

☆ اس نقشے میں سے صرف کم قیمت اشیاء بھی منتخب کی جاسکتی ہیں اور مہنگی اشیاء کو کبھی کبھار کے لیے منہا کر دیا جائے۔

☆ یہ نقشہ صرف سہولت کے لیے اور سمجھانے کے لیے ہے ورنہ اپنی مالی حیثیت کے مطابق ”ایک وقت میں ایک کھانا“ کا اصول بڑی آسانی سے بغیر کسی نقشے کے بھی اپنایا جاسکتا ہے۔ کھانے کا اصل اصول تو یہ ہے کہ وقت پر جو مہیا ہو جیسا ہو کھا لیا جائے۔

☆ منفرد کپڑے کی تلاش میں بازار کے بار بار چکر لگائے جاتے ہیں۔
☆ بازار کی بے ہودگیاں اس شوق کے لیے برداشت کی جاتی ہیں۔
☆ وقت الگ سے خرچ ہوتا ہے۔
☆ پسند کا کپڑا نہ ملنے پر ذہنی کوفت ہوتی ہے جس کی زد میں اہل خانہ بھی آ جاتے ہیں۔

☆ منفرد ڈیزائن کی سلائی کے لیے درزی کی تلاش، اس کے ہاں چکر لگانا اور سلائی کی قیمت خرچ کرنا پڑتی ہے۔
☆ درزی حسب پسند نہ سلائی کرے تو اس پر برس پڑتے ہیں۔
☆ قوت خرید بڑھانے کے لیے دن رات اور وقت لگا کر محنت کی جاتی ہے جس سے جسمانی تھکان اور ذہنی کوفت جنم لیتی ہے اور اس کی زد میں بعض اوقات کوئی دوسرا بھی آ جاتا ہے۔

☆ اتنا قیمتی اور مشکل سے حاصل کیا ہوا کپڑا ایک ہی بار پہننے سے پُرانا ہو جاتا ہے، پھر دوسرے کے حصول کے لیے دوبارہ وہی تکلیف دہ سلسلہ شروع ہو جاتا ہے۔
☆ کپڑا آؤٹ آف فیشن ہو جائے، چند تقریبوں پر پہن لیا جائے، پرنٹ عام ہو جائے تو اس کی قیمت، اہمیت اور انفرادیت ختم ہو جاتی ہے۔

☆ کپڑے سنبھالنے کے لیے بکس، الماری اور بینگرز کی ضرورت ایک بار پھر پیسے کا مطالبہ کرتی ہے۔ خریدنے پر خرچ، رکھنے کے لیے موزوں جگہ کا انتخاب، ان کی جھاڑ پونجھ کی محنت، چمک دمک برقرار رکھنے کی ترکیبیں وقت، پیسہ اور محنت کی متقاضی ہوتی ہیں۔
☆ دھوبی، ڈرائی کلیننگ اور استری وغیرہ کا خرچ الگ ہوتا ہے۔

☆ گویا صرف چلتے فیشن کے ساتھ چلنے کے لیے ہم اتنا بڑا نقصان اٹھاتے ہیں جب کہ رسول اللہ ﷺ اور صحابہ کرام کو قطعاً یہ پرواہ نہیں ہوتی تھی کہ کپڑا کیسا ہے؟ نیا ہے یا پرانا؟ سلائی میں کیسا ہے بلکہ ان کا مقصد ستر پوشی ہوتا تھا اور وہ اسی بات کو ترجیح دیا کرتے تھے۔
لباس کے مقاصد کو پیش نظر رکھنے کے لیے چند تجاویز:
☆ چند موزوں جوڑوں پر اکتفا کریں۔

محنت کی بچت ہوگی جو حقوق اللہ، حقوق العباد یا حقوق النفس کے کام آئے گی۔

۴: میز کرسیوں پر کپڑا اور گدیاں بچھانے کے اضافی خرچ اور محنت سے بچ جائیں گے۔

۵: ہمارے رسول ﷺ نے کبھی کرسی پر بیٹھ کر یا ٹیک لگا کر نہیں کھایا۔ (صحیح بخاری)

۶: آپ ﷺ کا فرمان ہے کہ یہ عجمیوں کا طریقہ ہے لہذا ہم ان کی مشابہت کرنے سے بچ جائیں گے۔ مزید تفصیل کے لیے دیکھیے: ”ہمارا دسترخوان۔ کھانے اور پینے کے آداب۔ مہمانی اور میزبانی“
لباس:

صحابہ کرام رضی اللہ عنہم چاہے کتنے ہی مالدار کیوں نہ ہوتے، پہننے کے لیے عموماً ایک جوڑا ہوتا تھا۔ کبھی کبھی دوسرا جوڑا بھی میسر آ جاتا۔ بعض کے پاس مکمل جوڑا بھی نہیں ہوتا تھا۔ صرف ایک چادر، ایک تہ بند، یا ایک ہی قمیض ہوتی۔ صحابہ میں سے کسی نے رسول اللہ ﷺ سے عرض کیا کہ آدمی کتنے کپڑوں میں نماز ادا کرے؟ تو آپ ﷺ نے فرمایا: کیا تم میں سب کے پاس دو دو کپڑے ہیں؟ (سنن ابی داؤد)
گویا اس وقت دو دو کپڑے بھی کم لوگوں کو ہی میسر تھے۔
خوش حال صحابہ کا ایک ہی جوڑا:

سیدنا کعب بن مالک رضی اللہ عنہ جب غزوہ تبوک میں صرف اپنی سستی کی بنا پر پیچھے رہ گئے اور انھیں قطع تعلق کی سزا سنائی گئی۔ بعد ازاں اللہ کی طرف سے توبہ کی بشارت نازل ہوئی تو انھوں نے توبہ قبول ہونے کی خوش خبری سنانے والے کو اپنے کپڑے اتار کر دے دیے اور خود کسی سے مانگ کر کپڑے پہنے۔ (صحیح بخاری، صحیح مسلم)
جس سے یہ پتا چلتا ہے کہ ایک خوش حال صحابی کے پاس بھی پہننے کو ایک ہی جوڑا تھا۔ اس کے برعکس آج ہر شخص کو میسوں جوڑے میسر ہیں۔ رنگا رنگ قسم کے، پر تکلف بھی۔ ہر تقریب میں نیا جوڑا پہننے کی کوشش کی جاتی ہے۔ یہ کوشش بھی ہوتی ہے کہ پرنٹ، ڈیزائن اور سلائی سب سے منفرد ہو۔ اس کوشش میں:

☆ ہفتے کے سات دن کے لحاظ سے سات جوڑوں کے بعد تو غالباً کوئی ضرورت ہی نہیں کہ تعداد بڑھادی جائے۔

☆ عمومی گزراوقات تین جوڑوں میں بھی ہو سکتی ہے ایک پہن لیا ایک اتار کر دھولیا اور ایک خاص موقع پر پہننے کے لیے۔

☆ انتہائی مہنگے کپڑے خریدنے کا شوق نہ ہو تو بہتر ہے بلکہ استطاعت کے مطابق چلا جائے۔

☆ دوسروں کی تقلید سے پوری طرح گریز کریں۔ جو بھی پرنٹ پسند آجائے اسے خرید لینا دانش مندی نہیں۔

☆ نیا خریدیں تو پرانا کسی ضرورت مند کو دے دیں تاکہ تعداد نہ بڑھے۔

☆ دوسروں کو دکھانے کا مقصد نہ ہو۔ اپنی نظر میں خود کو اچھا لگنے کے خیال سے سلیقہ اور نفاست اچھی چیز ہے ورنہ نمود و نمائش اور ریا بن جاتا ہے۔

☆ سلائی کٹائی، پرنٹ اور فیشن کی وجہ سے مت خریدیں، البتہ ضرورت کے تحت کپڑے بناتے ہوئے ان کو بھی مد نظر رکھ لیں تو کوئی حرج نہیں۔

☆ کسی وقت بغیر استری بھی پہننے کی عادت ڈالیں۔

☆ کلف لگانے کے رجحان پر بھی قابو پائیں، اکڑ اور تکبر، کپڑوں میں ہو یا مزاج میں ناپسندیدہ اور نقصان دہ ہیں اور اللہ کو ناپسند ہیں۔

☆ نیا کپڑا بنانے کے لیے عیدین یا کوئی تقریب وغیرہ بہتر ہے سچ میں موسمی ضرورت کو بھی مد نظر رکھ لیا جائے۔

☆ بیٹیوں اور بہوؤں کی شادیوں پر بھی زیادہ جوڑے بنانے سے گریز کریں۔

☆ دیگر گھریلو اشیاء:

☆ کسی سراسر منافی ہے۔ دنیا کا سامان ”متاع الغرور“ (دھوکے کا سامان) ہے۔ ہاں، اگر اطاعتِ الہی کے زیر نگیں رہ کر، اسے مشرف بہ اسلام کر کے، اس کا بندہ بننے کی بجائے اسے اپنے نیچے کی سواری بنالیا جائے یہی آخرت کے لیے بہتر ہے۔ اس دنیا میں رہنے والوں کے لیے یہ سامان ناگزیر ہے۔ جب انبیائے کرام کی سنت موکدہ نکاح کرنا، کھانا پینا، پہننا اور کھانا ہے تو ہمیں اس سے فرار کیوں؟ رسول اللہ ﷺ کی ایک حدیث کا مفہوم ہے:

”دنیا میں اس طرح رہو جیسے ایک پردیسی یا راہ چلتا مسافر ہوتا ہے۔“ (صحیح بخاری، رقم الحدیث: ۴۴۱۶)

☆ اس لحاظ سے ہم مسافر ان آخرت کو بہت کم چیزیں درکار ہیں۔ اپنی ضرورت کا تعین کرنے میں اسلام نے ہماری پسند میں ہمیں آزاد چھوڑ دیا ہے تاکہ پتا چلے کہ کس بندے کو کس چیز سے کتنا پیار ہے۔ وہ رضائے الہی کے مقابلے میں کس چیز کو ترجیح دیتا ہے اور کسے ترک کرتا ہے۔ البتہ اسراف اور تنذیر سے منع کیا گیا ہے۔ تنذیر کے بارے تو واضح ہے کہ یہ حرام جگہ پر خرچ کرنے کا نام ہے لیکن اسراف کی کوئی متعین حد نہیں۔ جس سے آگے جتنی طور پر معلوم ہو کہ یہ ممنوعہ علاقہ ہے۔ یہ ہماری اپنی سمجھ اور صوابدید پر منحصر ہے۔

☆ صحابہ کی گھریلو اشیاء:

☆ ایک صحابی رضی اللہ عنہ کے لیے ایک پیالہ، ایک بوریا ہی ان کی ضرورت تھے۔ خود رسول اللہ ﷺ کے پاس ایک لکڑی کا پیالہ، ایک مشکیزہ، ایک بوریا، بان کی ایک چارپائی اور مٹھی بھر جو تھے۔ جب کہ آپ ﷺ نے فاطمہ علیہا السلام کے گھر کے لیے دو مشکیزے، ایک بستر (گدا اور تکیہ جس میں کھجور کی چھال بھری ہوئی تھی) ایک چکی دی، یعنی جن کی ضرورت سمجھی وہ اشیاء دیں۔

☆ ہماری گھریلو اشیاء:

☆ آج ڈرائنگ روم، ٹی وی لاونج، کامن روم، ایڑیڈ باتھ روم، بڑے بڑے کچن، واشنگ مشین، فریج، بہترین کراکری، اعلیٰ فرنیچر، قیمتی قالین، خوش نما فوم کے گدے اور تکیے، ڈبل بیڈ، وی سی آر، ٹیلی فون، موبائل

☆ دنیاوی سامان منزلِ آخرت کی سواری:

☆ اسلام یہ ترغیب دیتا ہے کہ تقویٰ اور عمل میں دوسروں جیسا بننے کی کوشش کی جائے لیکن مادی اشیاء کے حصول میں یہ رجحان تزکیہ نفس

☆ ہمارے یہاں جو چیز اچھی لگے، یا کسی کے پاس دیکھیں، خرید لینے کا رجحان عام ہے۔ مقصد خرید یہی ہوتا ہے کہ گھر میں رکھی ہوئی اچھی لگتی ہے۔

☆ دیکھیں، یا کسی کے پاس دیکھیں، خرید لینے کا رجحان عام ہے۔ مقصد خرید یہی ہوتا ہے کہ گھر میں رکھی ہوئی اچھی لگتی ہے۔

☆ دنیاوی سامان منزلِ آخرت کی سواری:

پرات، چھری، چنگیر وغیرہ جو مسلسل استعمال کی وجہ سے گھس چکے ہیں، دراصل ہماری اصل ضرورت یہی ہیں۔ اور یہ چم چم کرتے سٹیل، پلاسٹک، شیشے، پتھر وغیرہ کے مختلف ڈیزائنوں کے ٹی سیٹ، ڈنر سیٹ، واٹر سیٹ اگر نہ بھی ہوں تو کھانا تیار ہو جائے گا اور کھایا بھی جاسکے گا۔ مہمان کی بھی ان شاء اللہ تواضع ہو جائے گی۔ یقین نہ آئے تو تجربہ کر کے دیکھ لیجیے۔

ایک خاتون نے اپنا تجربہ بتایا کہ ہر سال، چھ ماہ بعد گھر کا جائزہ لے کر گھر کی موجود چیزوں میں سے غیر ضروری چیزیں کسی ضرورت مند کو دے دیا کرتی ہوں۔ آخرت میں ایک گھاٹی ہے جس پر ہلکا پھلکا بندہ ہی چڑھ سکے گا۔ (بروایت ابودرداء رضی اللہ عنہ)

عملی تجربے کے لیے معسکر کے پہاڑوں پر مطلوبہ سامان اپنی بیٹھ پر لا کر چڑھیے اور پھر داد دیجیے صحابہ کی اس سوچ کو کہ ضرورت کیا ہے۔



خلافت راشدہ کا نفرنس

مرکزی جامع مسجد مبارک اہل حدیث لاہوری گیٹ چنیوٹ، میں دوسری سالانہ خلافت راشدہ کانفرنس 18 نومبر 2012ء بروز اتوار بعد نماز عشاء منعقد ہوگی۔

صدارت: صوفی عبدالغفور صاحب امیر مرکزی جمعیت ضلع چنیوٹ۔
مقررین: سید ضیاء اللہ شاہ بخاری، مولانا محمد نواز چیمہ اور حافظ عبدالرزاق ساجد خطابات فرمائیں گے۔ احباب علاقہ سے بھرپور شرکت کی درخواست ہے۔ (قاری عبدالرزاق ثار، خطیب مسجد ہذا)

معلومات داخلہ برائے سعودی یونیورسٹی

وہ حضرات جنہوں نے پچھلے پانچ سالوں میں ایف اے یا اس کے مساوی، یا کسی دینی مدرسے سے العالیۃ کی سند حاصل کی ہو اور ان کی عمر ۲۳ سال سے زائد نہ ہو، یا پچھلے پانچ سالوں میں بی اے کی سند حاصل کی ہو اور عمر ۳۰ سال سے زائد نہ ہو۔

رابطہ: پروفیسر ڈاکٹر رانا خالد مدنی (فاضل مدینہ یونیورسٹی پی ایچ ڈی) سابق مترجم مواجہ شریفہ، مسجد نبوی، مدینہ منورہ، چیئرمین ادارہ اشاعت اسلام لاہور۔ رابطہ: 0306-4476055

کار، اسکورٹر، فیکٹریاں، وسیع مکانات وغیرہ، جس کو میسر ہیں اس کی موجودہ ضرورت اور جس کو میسر نہیں اس کی آئندہ کی ضرورت بن چکے ہیں۔ سچ پوچھیے تو عام لوگوں کی دوڑ دھوپ بھی ان اشیاء کے حصول کے لیے ہے، پھر ان اشیاء کی خریداری کے لیے ملکی مصنوعات پر اکتفا نہیں کیا جاتا بلکہ ”فارن سے آیا ہے“ کا فخرانہ اظہار بھی کیا جاتا ہے۔ چند ٹائیپ کے لیے صحابہ کی حیات پر نظر دوڑائیے اور سوچیے کہ ہم متاع الحیات الدنیا پر سوار ہیں یا متاع الحیات الدنیا ہم پر سوار ہے؟ اشیائے ضرورت کی حد مقرر کیجیے:

سوچیے کتنا اور کون سا فرنیچر ناگزیر ہے۔ جہاں تک بیٹھنے کا تعلق ہے اس کے لیے تو موڑھے اور سادہ سی کرسیاں بھی وہی کام دیتے ہیں جو بیش قیمت صوفے کام دیتے ہیں۔ اگر نہ بھی ہوں تو ہمارا گھر گھر ہی رہے گا۔ ابھی کچھ عرصہ قبل تک ہمارے گھروں میں مہمانوں کو صوفوں کی بجائے پلنگ پر بٹھانے کا رواج تھا۔ جہاں پلنگ نہ ہوتا وہاں یہ کام معمولی چارپائی سے بھی بڑی خوب صورتی سے لیا جاتا تھا۔ رسول اللہ ﷺ تو اپنے مہمانوں کو اپنی چادر یا بوریا پیش کیا کرتے تھے، اس بوریے پر سردارانِ قبل بھی بیٹھے ہیں اور شاہانِ عجم کے سفراء بھی۔ پلنگ بھی سونے کے کام آتا ہے اور معمولی چارپائی بھی۔ بیڈ ہو یا ڈبل بیڈ اگر یہ سب بھی نہ ہوں تو اللہ تعالیٰ نے زمین کو مہد، فراش اور بساط بنایا ہے۔ یہ بنی ہی اس لیے ہے کہ ہم بغیر کسی تکلف کے اس پر بیٹھیں، لیٹیں، آرام کریں اور یہی ہمارا ابدی بستر ہے۔ ڈیکوریشن پیس:

آج کے ماحول میں ڈیکوریشن پیس کی خریداری کا رجحان ضرورت کی شکل اختیار کر گیا ہے۔ رہی شوق کی بات تو شوق بھی آزاد نہیں پابند ہی بہتر ہے۔ اگر ذوقِ نظریا حسنِ نظر کی بات ہے تو وہ بہتر ہے جو انبیائے عظام اور صحابہ کرام کا تھا۔

برتن:

باورچی خانے پر نظر دوڑائیے، چند حقیر سے برتن، توا، ہنڈیا، جج، دیگ، پتیلی، کڑاہی، چند گلاس، چند پیالیاں اور پلیٹیں، دوری ڈنڈا،

تذکرہ حافظ محمد دین سرگودھوی رحمہ اللہ

عطاء محمد جنجوعہ

پیدائش:

مولانا حافظ محمد دین ۲۴ جنوری ۱۹۳۹ء کو موضع کوٹ بھائی خان (سرگودھا) میں پیدا ہوئے۔

قوم:

آپ جٹ قوم کی ذات ”لک“ سے تعلق رکھتے تھے جو ضلع سرگودھا کی با اثر قوم ہے۔ یہ اجنالہ، سکیسر، لک اور ماڑی کے دیہاتوں کی اراضی کے مالک ہیں۔ اگرچہ ”لک“ قوم کے بعض خاندان چوری، ڈکیتی اور قتل و غارت میں معروف ہیں، تاہم اس قوم کے بعض افراد نے تعلیم حاصل کر کے سیاست میں نمایاں کردار ادا کیا۔ مہر خدا داک اور مہر دستگیر لک کے نام اس حوالے سے پیش کیے جاسکتے ہیں۔ ”لک“ قوم کے بعض خاندانوں کا دین سے بھی لگاؤ ہے، چنانچہ انھوں نے سرگودھا کے مضافات میں خوب صورت مساجد بنوائیں۔ ملک موٹ کی جامع مسجد قابل دید ہے۔ تاہم کوٹ بھائی خان میں ”لک“ قوم کے تین خاندان آباد تھے جن کی ذاتی زمین نہ تھی، وہ مزارعت پر کاشت کاری کرتے تھے۔

والدین:

حافظ محمد دین کے والد محترم اپنے آبائی گاؤں کوٹ بھائی خان میں مہر خدا بخش لک کے نام سے معروف تھے۔ وہ صوم و صلاۃ کے پابند، صابر و شاکر، خدا ترس اور متوکل مزاج تھے۔ اخلاقی طور پر ملنسار، خوش طبع اور مہمان نواز تھے۔ آپ کے مالی وسائل کا انحصار کاشت کاری پر تھا۔ وہ رزقِ حلال کمانے میں انتہائی محتاط تھے۔ وہ مالک زمین کی حق تلفی نہ کرتے تھے۔ مویشیوں کو کھیتوں میں محتاط انداز سے چراتے تاکہ کسی کی فصل خراب نہ ہو۔ میاں برہان الدین، ملک سردار

بلوچ، اللہ دین جنجوعہ اور احمد دین لکڑاں کے ہم محفل تھے۔ آپ کا خاندان شرافت اور اسلام سے لگاؤ کی وجہ سے گاؤں میں معزز تھا۔ معتبر گھرانے اُن سے میل جول رکھنے کو اپنی سعادت سمجھتے تھے۔ اہل دیہہ اُن کے عمدہ اخلاق کی وجہ سے ان کی بے حد عزت کرتے تھے۔

خاندانی وقار:

مولانا دین محمد برادر مفتی محمد صدیق رحمہ اللہ نے حافظ دین محمد رحمہ اللہ کے خاندانی وقار سے متعلق واقعہ سنایا تھا:

”ذاتی کام کے سلسلے میں کوٹ بھائی خان گیا۔ اُس وقت مسجد اہل حدیث میں ایک بزرگ اللہ دین جنجوعہ (راقم کے دادا) موجود تھے جنھوں نے اُٹھ کر مجھ سے مصافحہ کیا۔ تعارف کے لیے استفسار کیا کہ آپ کہاں سے تشریف لائے ہیں؟ میں نے کہا: سیٹلائٹ ٹاؤن (سرگودھا) سے آیا ہوں۔ انھوں نے برجستہ پوچھا: وہاں تو ہمارا ایک عزیز محمد دین لک پڑھتا ہے۔ میں نے جوابی کہا کہ میں اُس کا استاد ہوں انھوں نے فرطِ محبت سے میرا ہاتھ پکڑا اور بوسہ لیا اور میری آؤ بھگت کی۔ جب میں سواری کے انتظار کے لیے سڑک پر کھڑا ہوا تو وہاں موجود شخص مخاطب ہوا: مولوی جی! آپ کہاں سے آئے ہیں؟ میں نے کہا: سرگودھا سے۔ اس نے بھی پیار سے پوچھا کہ میرا بھتیجا محمد دین لک پڑھتا ہے۔ جب میں نے کہا کہ وہ تو میرا شاگرد ہے، اُس نے نہایت ادب سے مجھے لکڑی کی کرسی پر بٹھایا آنا فانا چائے بسکٹ سے تواضع کی اور تانگے پر بٹھایا۔ وہ سردار ولد ولی محمد مسلم شیخ تھا۔ مولانا دین محمد نے مسکرا کر کہا: اس طرح پیروں کا

رکھنے کی بجائے معمر خواتین کی صحبت میں بیٹھنے کو پسند کرتی تھیں۔ میری دادی خانگی امور سے فارغ ہو کر بختاور کے گھر جا کر چرخہ کاتتی تھیں۔ حافظ صاحب رحمہ اللہ کی والدہ اُن کے پسند و ناصح بڑے غور سے سنتی رہتیں۔

سرداراں دختر گھیبہ لوہار، سرداراں دختر لکھی اور حافظ صاحب رحمہ اللہ کی والدہ کے میکے کے افراد طاعون کی بیماری کی وجہ سے فوت ہو گئے تھے۔ وہ اپنے آباء و اجداد کے واقعات بیان کر کے ایک دوسرے کے دکھ درد بانٹتی تھیں لیکن اللہ کی قضا پر صبر و شکر کا کلمہ ”الحمد للہ“ پڑھتی تھیں اور نماز کے بعد والدین کے لیے دعائے مغفرت کرتی تھیں۔

بختاور خود دار طبیعت کی مالک تھیں۔ تقسیم ہند کے بعد مسلم معاشرے میں تنگ دستی کا دور تھا لیکن انھوں نے رب کے دربار کے علاوہ کسی سے سوال نہ کیا۔ وہ عموماً کہا کرتی تھیں۔

ماں دیوے پائی میں کھو ڈنگ پکائی
دیوے رب سائیں میں نت پئی پکائیں
یعنی میں اگر کسی سے سوال کروں حتیٰ کہ ماں سے بھی مانگوں تو وہ صرف ایک دن کے لیے کافی ہوگا، اس لیے میں اپنے رب سے ہی سوال کروں گی جو پہلے بھی دیتا تھا اور اب بھی دے گا۔

راقم چک ۲۳ جاتا تو وہ مجھے بیٹھک میں بلا کر ملتی تھیں۔ بزرگوں کی قناعت اور باہمی اتحاد و یگانگت کے سبق آموز واقعات سناتیں۔ وہ عمر کے آخری حصے میں معذور ہونے کے باوجود صوم و صلاۃ کی پابند رہیں۔ مجھے ہمیشہ آپ ترقی و کامرانی کی دعائیں دے کر الوداع کرتیں۔ وہ اپنے بیٹوں اور بہوؤں کی خدمت پر راضی ہو کر دنیا سے رخصت ہوئیں۔ اللہ سبحانہ و تعالیٰ اُن کو جنت میں اعلیٰ مقام عطا فرمائے۔

محترم حافظ صاحب رحمہ اللہ کے نانا احمد دین لک حافظ قرآن تھے۔ وہ ماہ رمضان میں جنوعہ فیملی کے حافظ علی محمد اور حافظ محمد دین ولد لکھی کے ساتھ مل کر مسجد اہل حدیث میں قرآن حکیم سنتے سناتے تھے۔ کسی قسم کا معاوضہ نہ لیتے بلکہ تکمیل قرآن کے موقع پر خود جماعتی ساتھیوں

احترام کیا جاتا ہے جس طرح حافظ صاحب رحمہ اللہ کے خاندان کا گاؤں میں احترام ہے۔“ حافظ صاحب رحمہ اللہ کے خاندان کا گاؤں میں اس لیے وقار تھا کہ وہ اہل دیہہ کے دکھ سکھ میں برابر شریک ہوتے تھے۔ گاؤں کے غریب لوگ مویشیوں کے لیے گھاس اکٹھی کرنے اُن کے ڈیرے کے گرد و نواح میں جاتے۔ جب تھک کر پسینے میں شرابور ہو جاتے تو اُن کے ڈیرے پر جا کر آرام کرتے۔ مہر خدا بخش اُن کی لمسی سے تواضع کرتے اور روٹی کھائے بغیر جانے نہ دیتے۔ مزید برآں حافظ صاحب رحمہ اللہ کے نانا اور والد محترم سماجی، رفاہی اور تبلیغی امور میں گاؤں کے معزز احباب کے دست راست تھے۔

حافظ صاحب رحمہ اللہ کے والد کو قرآن حکیم سے دلی لگاؤ تھا۔ نماز فجر کے بعد تلاوت قرآن اُن کی زندگی کا معمول تھا۔ انھوں نے کھیتوں میں محفوظ مقام پر قرآن رکھا ہوا تھا۔ اُن کو کام سے ذرا فرصت ملتی تو وہ قرآن مجید کی تلاوت شروع کر دیتے۔ آپ کے تین بیٹے: محمد دین، محمد یسین اور جلال دین تھے۔ پہلے دو کو حفظ کرایا اور تیسرے بیٹے اور بیٹی کو ناظرہ قرآن کی تعلیم دوائی۔ مہر خدا بخش رحمہ اللہ چک نمبر ۲۳ الف جنوبی میں فوت ہوئے۔ مفتی محمد صدیق رحمہ اللہ نے اُن کی نماز جنازہ سے قبل اپنے تاثرات میں فرمایا:

”ہمارے نزدیک ولی وہ ہوتا ہے جو نبی کریم ﷺ کی سنت پر عمل کرتا ہو۔ میں آج ایک ولی اللہ کی نماز جنازہ پڑھا رہا ہوں۔“

اللہ رحیم و کریم ان کے ساتھ رحمت کا معاملہ فرمائے، آمین۔

مودعہ خاتون:

حافظ صاحب رحمہ اللہ کی والدہ محترمہ کا نام بختاور تھا۔ وہ پارسا، مودعہ اور رقیق القلب خاتون تھیں۔ نماز فجر کے بعد قرآن کی تلاوت کرتیں۔ وہ ہر کام شروع کرنے سے پہلے بسم اللہ ضرور پڑھتی تھیں۔ میری دادی نے بیان کیا کہ بختاور جوانی میں بھی صوم و صلاۃ کی پابند اور نیک سیرت تھیں۔ وہ ہم عمر لڑکیوں سے زیادہ راہ و رسم

گور یلامہم جاری رکھی۔ انگریزوں نے اُن کو وہابی کہنا شروع کر دیا۔ جب کہ بعض اصحاب الحدیث نے نئی نسل کو قرآن وحدیث سے روشناس کرانے کے لیے درس وتدیس کو اپنی زندگی کا مشن بنا لیا۔ مولانا قطب دین اسی قافلے کے تبلیغی سپاہی تھے جنہوں نے ۱۱۸۷ھ میں کوٹ بھائی خان میں مسجد اہل حدیث کی بنیاد رکھی۔ کافی عرصہ بیت گیا لیکن آج بھی عوام میں یہ مسجد وہابیوں کی مسجد کے نام سے معروف ہے۔ اس کی تاریخی حیثیت کو ثابت کرنے کے لیے حنفی بزرگ کی شہادت پیش کرتا ہوں۔

کوٹ بھائی خان کے قریب ”بیربل“ گاؤں ہے جہاں کے حنفی بزرگ خواجہ غلام مرتضیٰ فقہی علم اور زہد وتقوے کی وجہ سے علاقہ بھر میں مشہور تھے، جن کی عربی زبان میں قلمی تصانیف پر چند احباب ایم فل اور پی ایچ ڈی بھی کر چکے ہیں۔ حکیم عبدالرسول بکھروی نے خواجہ صاحب کے حالات زندگی اور علمی مصروفیات کو بڑی عقیدت سے ”انوار مرتضویہ“ کے نام سے تحریر کیا۔ حکیم صاحب رقم طراز ہیں:

”حضرت قبلہ (مولانا غلام مرتضیٰ) روحی فداہ بہہ ۱۲۵۱ھ اپنی مطہر بیربل شریف علاقہ شاہ پور میں پیدا ہوئے۔ ولادت باسعادت سے پہلے ایک کامل بزرگ نے آپ کے والد ماجد کو آپ کی پیدائش اور علو مرتبت کی بشارت دے دی تھی۔ آپ کی عمر تیرہ برس کی تھی کہ آپ کے والد ماجد کا انتقال ہو گیا۔ حضرت نے حیات والد بزرگوار میں کلام اللہ حفظ کر لیا تھا اور رسائل فارسی کا سکندر نامہ اور علم فقہ کی بعض فارسی کتابیں اور فتاویٰ، مثلاً: صلاۃ مسعودی وغیرہ ختم کر لیے تھے۔ آپ کی طبیعت مبارک اور اخلاق لڑکپن میں ہی ایسے تھے کہ اہل بصیرت دیکھ کر یقین کر لیتے تھے کہ آپ مادر زاد ولی ہیں۔“ (انوار مرتضوی، ص: ۲۳)

”آپ کے زمانے میں غیر مقلدوں کا بڑا زور شور ہو گیا۔ اُن کے ساتھ چند بار آپ کو بحث مباحثے کا اتفاق ہوا۔ آپ کے انفس قدسیہ کی برکت سے حق تعالیٰ نے اُن اطراف

کی خوب تواضع کرتے۔ لاؤڈ سپیکر کا دور نہ تھا، اس کے باوجود اُن کی آواز گاؤں میں گونجتی تھی۔ گرمیوں کے موسم میں عورتیں چھتوں پر بیٹھ کر ذوق شوق سے ان کی تلاوت قرآن سنتی تھیں اور اپنے دل کو قرآن کے نور سے منور کرتیں۔ متولی مسجد کی عدم موجودگی میں مذکورہ بزرگ صاحبان بے لوث امامت کا فریضہ سرانجام دیتے اور ایسی صورت میں قادر بخش معمار خطبہ جمعہ دیا کرتے تھے

خدا رحمت کند ایں پاک طینت را

آبائی گاؤں:

حافظ صاحب رحمہ اللہ کا آبائی گاؤں کوٹ بھائی خان جھادریاں سے شاہ پور روڈ پر واقع ہے۔ جس کا رقبہ اٹھارہ ہزار ایکڑ پر مشتمل ہے۔ میکن خاندان جس کے موروثی مالک تھے۔ مغلیہ خاندان کے زوال کے دور میں ہندوستان افراتفری اور لاقانونیت کی آماجگاہ بن چکا تھا۔ طاقت و رقبائل کمزور قوموں کو لوٹ کر چلے جاتے تھے اور جہاں زمین زرخیز ہوتی وہاں مقامی لوگوں کو علاقہ بدر کر کے خود قابض ہو جاتے تھے، چنانچہ بھائی خان میکن نے ڈاکو اور لٹیروں سے حفاظت کے لیے قلعہ تعمیر کرایا۔ چونکہ ”کوٹ“ قلعہ کو کہتے ہیں، اس لیے اس کا نام کوٹ بھائی خان مشہور ہو گیا۔ قلعہ تو منہدم ہو چکا ہے البتہ اس کے آثار باقی ہیں۔ رفتہ رفتہ گاؤں کی آبادی میں اضافہ ہوتا گیا۔

مولانا قطب دین نے کوٹ بھائی خان کی شمالی جانب ۱۱۸۷ھ میں مسجد اہل حدیث کی بنیاد رکھی جس میں بچوں کی تعلیم و تربیت کے لیے ایک مدرسہ بھی قائم کیا۔ قطب دین کی وفات کے بعد اُن کے بیٹے حافظ محمد دین خدمت دین کا فریضہ سرانجام دیتے رہے۔ انھوں نے ۱۳۱۷ھ میں اس مسجد کو از سر نو تعمیر کروایا۔ وہ مدرسہ رحیمیہ (دہلی) کے فیض یافتہ تھے۔ اُن کی ذاتی لائبریری میں عربی فارسی کی نایاب کتب کا وسیع ذخیرہ تھا۔

سید احمد اور شاہ اسماعیل شہید رحمہما نے انگریزوں اور سکھوں کے مظالم کی وجہ سے ان کے خلاف جہاد شروع کیا۔ سانحہ بالا کوٹ کے بعد بنگال، صادق پور اور پٹنہ کے اہل حدیثوں نے گوروں کے خلاف

حکیم حافظ سراج دین رحمہ اللہ:

حافظ سراج دین رحمہ اللہ نے دینی تعلیم اپنے ماموں حافظ محمد دین سے حاصل کی۔ وہ عالم باعمل، خوش اخلاق اور خوش لباس تھے۔ وہ ہمیشہ پرپس کیا ہوا سفید لباس پہنتے تھے۔ مقامی لوگوں کے فہم اور ذوق کو مد نظر رکھ کر وہ پنجابی زبان میں خطبہ جمعہ ارشاد فرماتے تھے۔ بعض اوقات وہ منظوم ”تفسیر محمدی“ خوش الحانی سے پڑھ کر سناتے تھے۔ سامعین نہایت شوق سے اُن کا وعظ سنتے اور اپنے عقیدہ و ایمان میں تازگی محسوس کرتے تھے۔ وہ خود بھی احادیث کا ترجمہ اشعار میں کر لیتے تھے۔ وہ اکثر کہا کرتے تھے۔

دنیا تے محتاج نہ کرنا بندیاں دا یا اللہ!
آپے کم سنواریں مولا رحمت کریں تجلی
اس وقت گاؤں کی کسی مسجد میں مدرسے کا اہتمام نہ تھا، اس لیے پورے گاؤں کے بچے اور بچیاں اُن کے مدرسے میں قرآن پڑھتے تھے۔

حافظ سراج دین نے طب کی تعلیم بھیرہ سے حاصل کی۔ حکیم غلام مرتضیٰ بھیروی اُن کا ہم مکتب تھا۔ حافظ سراج دین رحمہ اللہ علاقہ بھر میں مشہور تھے۔ وہ بخارا اور تپ دق کے علاج کے خصوصی طور پر ماہر تھے۔ وہ غریبوں کا مفت علاج کرتے اور دوسروں سے بھی معمولی دام وصول کرتے۔ خدمت انسانیت اُن کے دل میں کوٹ کوٹ کر بھری ہوئی تھی۔ رات کے کسی حصے میں کوئی دروازے پر دستک دیتا تو وہ اُس کے ساتھ چل کر مریض کا چیک اپ کیا کرتے تھے۔ مدرسے کے طالب علم خوشی محمد جنجوعہ پنسار میں مریضوں کو دوائی دیتے جب کہ حافظ محمد دین لک دوائی تیار کرنے اور مریضوں کو دینے میں خوشی محمد کا ہاتھ بٹاتے۔ بچپن میں طب کا یہی ذوق جوانی میں حافظ محمد دین لک کے لیے خدمت انسانیت کا ذریعہ بن گیا۔ اس طرح تدریس قرآن اور طبی خدمات کی وجہ سے حافظ سراج دین کا گاؤں میں بے حد احترام تھا۔

اُن کے چھوٹے بھائی میاں برہان الدین بے لوث مبلغ اور سماجی

سے اُن کا قلع قمع کر دیا۔ سب سے بڑی بحث مقام کوٹ بھائی خان میں ہوئی۔ بحث کی خبر سن کر دور دور سے خلقت جمع ہوئی۔ حفظ امن کے واسطے حکام کی طرف سے بہ ذریعہ رسالہ دار انتظام کرایا گیا۔ غیر مقلدین کا سرکردہ جو بڑی دھوم دھام سے آیا تھا اور جس کو اپنی ہندوستان کی تعلیم کا بڑا گھمنڈ و فخر تھا اور بہت سے لوگوں کو اپنا ہم خیال کر لیا تھا، حضرت قبلہ نے دو تین باتوں میں لا جواب کر دیا۔“

(انوار مرتضوی، ص: ۲۶)

اولاً: خواجہ غلام مرتضیٰ بیربلوی (متوفی ۱۳۲۱ھ) کے حالات زندگی پر مبنی ”انوار مرتضویہ“ کا اقتباس اس امر کا ثبوت مہیا کرتا ہے کہ مسجد اہل حدیث (کوٹ بھائی خان، سرگودھا) کے دروازے پر جو پتھر کی تختی آویزاں ہے، اس کی تحریر درست ہے:

قدیم تعمیر کردہ: مولانا قطب دین رحمہ اللہ ۱۱۸۷ھ
جدید تعمیر کردہ: مولانا محمد دین رحمہ اللہ ۱۳۱۷ھ
تعمیل کردہ: حکیم حافظ سراج دین ۱۳۸۰ھ

ثانیاً: مولانا محمد دین رحمہ اللہ جنھوں نے ۱۳۱۷ھ میں مسجد کو دوبارہ تعمیر کیا تھا وہ دہلی کی دینی درس گاہ سے فارغ التحصیل تھے۔
ثالثاً: مسجد اہل حدیث (کوٹ بھائی خان، تعمیر شدہ ۱۱۸۷ھ) ضلع سرگودھا کی قدیم مسجد ہے۔

حافظ محمد دین لک کے حفظ کے استاد حکیم حافظ سراج دین رحمہ اللہ کی وفات کے بعد اُن کے بھتیجے حکیم احمد دین جمعہ کا خطبہ دیتے رہے جب کہ امامت کا فریضہ حافظ احمد دین جنجوعہ سرانجام دیتے رہے۔ مزید برآں انھوں نے بیالیس سال تک اسی مسجد میں رمضان المبارک کے دوران قرآن سننے کی سعادت حاصل کی۔ اور اس کے صلے میں ایک روپیہ بھی وصول نہیں کیا۔

الہی! قدیم مسجد اہل حدیث (کوٹ بھائی خان) کی تعمیر اور اسے آباد کرنے میں جن بزرگوں نے حصہ لیا اُن کی قبروں کو جنت کا باغیچہ بنادے، آمین۔

کے بھائی میاں برہان الدین کا گاؤں میں بڑا احترام تھا۔ کسی نو جوان کو شتر بے مہار کی طرح گلیوں میں پھرنے کی اجازت نہ تھی۔ عورتوں پر پابندی عائد تھی کہ وہ دہری چادر باندھیں۔ بچیاں سر پر دوپٹا رکھتیں کہ اُن کا کوئی بال نظر نہ آتا۔ کسی کو رمضان المبارک کی اعلانیہ بے حرمتی کرنے کی جرأت نہ ہوتی۔ اگر کوئی کرتا تو میاں جی اُن کا محاسبہ کرتے۔ اہل دیہہ محدود مدت کے لیے اُن کا سماجی بائیکاٹ کر دیتے۔ اس طرح باقی لوگ عبرت حاصل کرتے۔

حافظ برادران اہل دیہہ کے بے نمازوں کو رب کے دربار میں حاضری دینے کی تلقین کرتے۔ اگر بار بار کہنے کے باوجود نماز نہ پڑھتا تو میاں جی اُس کے گلے میں جوتوں کا ہار ڈال دیتے اور گدھے پر بٹھا کر بازار میں پھراتے، تماشائی تالیاں بجاتے۔ تین چار ایسے واقعات ہوئے تو چند منھ پھٹ لوگ کہنے لگے کہ فلاں چودھری جو بے نماز ہے، میاں جی کا کھوٹا اس پر کیوں نہیں پڑتا۔ میاں جی نے یہ شکوہ سن کر اعلان کر دیا کہ کل جلوس فلاں جاگیردار کے ڈیرے پر جائے گا۔ دوسرے دن معززین کا جلوس مسجد اہل حدیث سے نکلا۔ اتنے میں کسی نے بے نماز رئیس کو اطلاح کر دی۔ آخر مسلمان تھا، اُس کا سر ندامت سے جھک گیا، قریبی مسجد میں حاضر ہو گیا اور نماز کی نیت کر لی۔ اس طرح اللہ والجلال نے میاں جی کا بھرم رکھ لیا۔

انھوں نے امر بالمعروف اور نہی عن المنکر کا فریضہ اتنی جرأت سے سرانجام دیا اور آخر کیوں؟ جس دل میں اللہ والجلال کا خوف بسیرا کر لے وہ دنیا کی کسی طاقت سے نہیں ڈرتا۔ جو موت و حیات کا مالک اللہ ہی کو سمجھ لے اس کے دل سے غیروں کا خوف مٹ جاتا ہے۔ وہ ارکان اسلام کی ادائیگی کے ساتھ ساتھ حقوق العباد کی ادائیگی کا پورا خیال رکھتے تھے۔ غریبوں، مسکینوں اور بچوں میں صدقہ و خیرات کرنا اُن کی زندگی کا معمول تھا۔ وہ نہایت خوش اخلاق اور ملسار تھے۔ وہ مسجد و مدر سے کی بے لوث خدمت کرتے تھے، البتہ عیدین کے موقع پر جماعتی احباب اُن کی خدمت کر دیا کرتے تھے۔

جب گاؤں کے بااثر زمیندار نے شیعیت اختیار کر کے عوام میں

ورفاہی کاموں کے قائد تھے۔ گاؤں میں سیلابی پانی آتا تو عورتوں کا رفع حاجت کے لیے نکلنا پیچیدہ مسئلہ بن جاتا۔ میاں جی نے تین سڑکیں بنوائیں۔ وہ ملحقہ گاؤں کوٹ پہلوان میں امام و خطیب تھے۔ سردار بھائی خان میکن اُن کا معتقد تھا۔ سردار صاحب اپنے استاد جی کے ہمراہ جلسوں میں شرکت کے لیے سرگودھا جاتے تھے۔ ان دنوں مولانا ثناء اللہ امرتسری رحمۃ اللہ علیہ نے مرزا غلام احمد قادیانی کا علمی محاسبہ کیا۔ مرزا قادیانی نے بحث مباحثے سے تنگ آ کر آسمانی فیصلے کے لیے دعا کی کہ اگر میں سچا ہوں تو مولوی ثناء اللہ میری زندگی میں بیضے کی موت سے مر جائے اور اگر مولوی ثناء اللہ سچا ہے تو میں اُس کی زندگی میں بیضے کی موت سے مر جاؤں، چنانچہ مرزا قادیانی ۱۹۰۸ء میں بیضے کی بیماری کی وجہ سے مر گیا جب کہ شیخ الاسلام ثناء اللہ امرتسری ۱۹۲۸ء میں سرگودھا آ کر فوت ہوئے۔

والد مرحوم نے بتایا کہ ایک دفعہ مسجد اہل حدیث ۱۹ ہلاک میں جلسہ تھا۔ میں اپنے استاد جی اور سردار بھائی خان میکن کے ہمراہ جلسے میں گیا۔ مولانا ثناء اللہ امرتسری رحمۃ اللہ علیہ تقریر کر رہے تھے کہ اسلام میں بت پرستی کا آغاز تصویر کشی سے شروع ہوا۔ جب کہ قادیانی اپنے مرزا کی تصویر اپنے گھروں اور عبادت خانوں میں متبرک سمجھ کر لٹکاتے ہیں۔ مرزائی ٹولے کی طرف سے فوراً رقعہ آیا تم اس بات پر کیوں اعتراض کرتے ہو کیونکہ ہم تو تصویر کو دیوار پر لٹکاتے ہیں لیکن مولوی صاحب کی جیب میں بت ہیں وہ بھی عورت کے (یاد رہے کہ اس دور میں روپے پیسے پر ملکہ برطانیہ کی تصویر ہوا کرتی تھی)۔ مولانا ثناء اللہ کمال درجہ کے حاضر جواب تھے۔ انھوں نے جیب سے سکہ نکالا اور حاضرین کے سامنے اس پر جوتا مار کر کہا: اسلام میں بت پرستی حرام ہے۔ اگر قادیانی بھی اسے حرام سمجھتے ہیں تو مرزا کی تصویر پر جوتے مار کر دکھائیں۔ حاضرین عیش عیش کرا گئے۔ قادیانیوں کی طرف سے کوئی رقعہ نہ آیا۔ تنظیمی رابطے کے فقدان کی وجہ سے بھائی خان میکن کی اولاد وحفیت کی طرف مائل ہو گئی ہے۔

حافظ محمد دین لک کے ابتدائی اساتذہ حافظ سراج الدین اور اُن

عزیزم عبدالخالق بن حافظ محمد دین نے بھلوال میں منعقدہ شوریٰ کے اجلاس میں راقم کے سامنے اپنی خواہش کا اظہار کیا کہ آپ کے ابا جی (حافظ محمد دین رحمہ اللہ) سے خاندانی مراسم ہیں۔ آپ دیگر قلمی مصروفیات ترک کر کے اُن کے حالات قلم بند کریں۔ میں نے اُن سے کوٹ بھائی خان کی مسجد اور اساتذہ کے بارے استفسار کیا۔ انھوں نے اپنی معلومات کے مطابق اظہار خیال کیا جو میں نے ریکارڈ کر لیا۔ راقم نے اُن کے مذکورہ بیان، ذاتی مشاہدے اور تاریخی حوالے کی روشنی میں مسجد کی قدامت اور اس کی خدمت کرنے والے اساتذہ کے حالات تحریر کیے ہیں جو آپ پڑھ چکے ہیں۔ اب حافظ صاحب رحمہ اللہ کے تعلیمی سفر اور تبلیغی سرگرمیوں کی روداد اُن کے انٹرویو کی روشنی میں پیش خدمت ہے۔ (جاری ہے)

ضرورت معلم ومعلمہ اور خادم مسجد

مسجد جامع اہل حدیث محلہ قدیر آباد ملتان، میں بچے اور بچیوں کی درس وتدریس، ناظرہ اور حفظ القرآن کے لیے ایک قاری صاحب (جو کہ نمازیں بھی پڑھائیں گے) اور ایک قاریہ عالمہ فاضلہ کی ضرورت ہے۔ اس کے ساتھ ساتھ ایک باشرع خادم مسجد کی ضرورت ہے جو مسجد کی صفائی ستھرائی اور دیکھ بھال کر سکے۔ معاوضہ معقول ہوگا۔ ملتان اور اس کے اطراف کے رہائشی حضرات کو ترجیح دی جائے گی۔ (رابطہ: عبدالنجیر اویسی، خطیب مسجد ہذا: 0300-4240168)

ضروری اعلان

حضرت مولانا ثناء اللہ امرتسری رحمہ اللہ کے جاری فرمودہ ”اہل حدیث“ (امرتسر، بھارت) کے درج ذیل شمارے درکار ہیں۔ جن صاحب کے پاس یہ شمارے موجود ہوں، صرف ہمیں اطلاع دیں ہم خود اس کی فوٹو کاپی کروالیں گے۔ وہ شمارے یہ ہیں: جنوری، فروری، مارچ ۱۹۰۷ء۔ احباب جماعت اطلاع دے کر مشکور فرمائیں۔

(رابطہ: سہیل احمد چوہدری پوتا حضرت مولانا محمد عبداللہ صاحب گورداسپوری رحمہ اللہ، بورے والا۔ فون: 0300-7594891)

اپنے مذہب کا پرچار شروع کر دیا تو حافظ سراج دین اور میاں برہان الدین کی رگ حمیت پھڑک اٹھی۔ انھوں نے مسجد اہل حدیث میں جلسے کا اہتمام کیا۔ ۵۰ محرم کو اُن کا ماتی جلوس بازار سے گزر رہا تھا اور چار دیواری کے اندر مسجد میں علامہ دوست محمد قریشی رحمہ اللہ نے مدلل انداز میں ماتم کی تردید کی اور صبر حسین رحمہ اللہ کے موضوع پر علمی خطاب کیا۔ یہ اُن دین کے بے لوث خدما کا تذکرہ ہے جن کے پاس حافظ محمد دین نے قرآن حکیم حفظ کیا۔ ماہر نفسیات کا قول ہے کہ بچہ ابتدائی عمر میں جو کچھ سیکھ جاتا ہے اُس کے دل و دماغ پر ثبت ہو جاتا ہے۔ ان شریف اور نڈر اساتذہ کی صحبت اور تعلیم و تربیت کا اثر حافظ صاحب رحمہ اللہ کی زندگی میں نمایاں نظر آتا ہے۔

جھاریاں کے نزدیک موضع خورشید ہے۔ وہاں بسرا فیملی کے ساتھ حافظ صاحب رحمہ اللہ کے آباء و اجداد کے ساتھ گھرے مراسم تھے۔ جس وقت حافظ سراج دین متولی مسجد کوٹ بھائی خان حج پر چلے گئے تو حافظ صاحب رحمہ اللہ نے آخری بارہ پارے خورشید کے مدرسے میں حفظ کیے۔ اُن کے استاد حافظ محمد بخش نہایت شریف طبع اور محنتی مدرس تھے۔ انھوں نے اپنی زندگی تدریس قرآن کے لیے وقف کی ہوئی تھی۔

محترم حافظ صاحب رحمہ اللہ حفظ قرآن کی تکمیل کے بعد سرگودھا شریف لے گئے اور مفتی محمد صدیق رحمہ اللہ کے مدرسے میں داخل ہو گئے۔ اس طرح کوٹ بھائی خان کی جماعت کا سرگودھا شہر کی جماعت سے تنظیمی رابطہ قائم ہوا۔

مسجد کوٹ پہلوان میں سردار بھائی خان میکن کی نگرانی میں جلسہ ہوا جس میں حافظ محمد اسماعیل روپڑی، مفتی محمد صدیق اور مولانا غلام اللہ خان رحمہ اللہ نے توحید و سنت پر مدلل خطاب فرمائے۔ حافظ محمد دین رحمہ اللہ نے تلاوت قرآن اور مولانا محمد ابراہیم خادم رحمہ اللہ نے منظوم کلام سے سامعین کے دل موہ لیے۔ اس طرح حافظ صاحب رحمہ اللہ کا اپنے علاقے میں پہلی دفعہ تعارف ہوا کہ خدا بخش لک کا بیٹا سرگودھا میں دینی تعلیم حاصل کر رہا ہے۔

30 ذوالحجہ 1433ھ (1578) 16 تا 22 نومبر 2012ء

سیدنا فاروق اعظم رضی اللہ عنہ

عمر ابن خطاب، فاروق اعظم
 وہ خیر سراپا، وہ عدل مجسم
 وہ نقاش تہذیب و نباض فطرت
 سیاست مقدس، حکومت منظم
 وہ رائے کہ وحی خدا سے توارد
 یہ عرفان حق، یہ فراست کا عالم
 وہ طرز حکومت، عروج شریعت
 کہ دین اور دنیا میں تھا ربط باہم
 قضا و قدر نے کہا بارک اللہ
 عمرؓ جب چلے جانب دارِ ارقم
 وہ ایمان و اسلام لانے کا منظر
 نبیؐ نے کیا ان کا خود خیر مقدم
 حرم میں وہ پہلی نماز اللہ اللہ
 یہ تاریخ کا واقعہ ہے مسلم
 وہ فاروق اعظم کا دور خلافت
 برستا رہا ابر رحمت چھما چھم
 عمرؓ کی شہادت ہے کتنی مبارک
 اسی سے ہے آغازِ ماہِ محرم
 مسلمان ذکرِ عمرؓ کر رہے ہیں
 نہ آہ و بکا ہے نہ فریاد و ماتم
 مری منقبت کے یہ اشعار ماہر
 کوئی موجِ کوثر، کوئی موجِ زمزم

(ماہر القادری)